



અર્ખંડ સૌભાગ્યવંત વિદુષીબાઈ
શ્રી સીતાબાઈ વિષ્ણુ

અને

બાપુજીરાવ વિ. નું

ટુંક

જીવન ચરિત્ર.



જાપાવી પ્રસિદ્ધ દસ્તાવેજી ઇલેક્ટ્રોગ્રાફી,
જેઠાલાલ શીવરામ પંડ્યા.
૪૦ જોશીવાડામાં ઇલેક્ટ્રોગ્રાફી (મહીકાંઠા.)

સંવત્ ૧૯૭૩.

પ્રત ૨૦૦.


સને ૧૯૧૭

કિંમત પાંચ આના.

રતિલાલ હરજીવન પટેલે શ્રી કૃષ્ણ પ્રીટિંગ પ્રેસમાં/છાપ્યું.

અનંતવાડી મુંબઈ નં. ૨.

ૐ



અર્પણ પત્ર.

મુસફક, મેહેરખાન, દોસ્તાન, કદરદાન,
વાલાશાન, બુલન મંકાન, ફેજબક્ષ,
ફેજ રસાન, નેક નામ શ્રીમાન,
દીનકે દયાલ પરોપકારી શ્રી
ખાનસાહેબ જનમહમદ
હુસેનભાઇ, દેખ્યુટી,
એન્જ્યુ કેશનલ,
ઈન્સ્પેક્ટર
સાહેબ.

જીલ્લો અમદાવાદ, (હાલ પેનસનર).

આપ સાહેબની ઉદારતા, દયા, બ્રહ્મચર્યશીલ વીગેરે
સદગુણથી પ્રસન્ન ચીત્ત થઈ આગપણથીજ રક્ષણહાર છો
તેનો બદલો વાળવા અશક્ત આ પુસ્તકનો લખનાર સેવક
આ પુસ્તક આપને અર્પણ કરૂ છું અને અંતઃકરણથી આશીર
વચન કહું છું કે આપ પુત્રસહ દીર્ઘાયુ ધનવાન કિર્તીવાન
થાઓ એવી ખુદાને અરજ કરૂ છું.

નમ્ર તાબેદાર સેવક,
બાપુજીરાવ વિકૃલ.



આપ્તરાવ વિદ્વારાવ.

યજ્ઞાદાખાઈ વિપ્લુ.

સીતાખાઈ વિપ્લુ.

ગુજરાત વિદ્યાપીઠ ગ્રંથાલય
ગુજરાતી કૌપીયગ્રંથ-સંગ્રહ
૭૧૬૨

ગુજરાત વિદ્યાપીઠ ગ્રંથાલય

[ગુજરાતી કૌપીયગ્રંથ વિભાગ]

અનુક્રમાંક ૭૧૬૨ વર્ગીક

પુસ્તકાનું નામ રાત્રાપાલ, વિષ્ણુ, પાંડુત્ય
રત્નું જ્ઞાન ચરિત્ર

વિષય મેવ

પ્રસ્તાવના.



આ પુસ્તક લખવાનો હેતુ કે મરનાર વિદુષીઆઇ શ્રી સીતાબાઇના ગુણ તથા કૃત્ય એક ગરીબ કુલીન કુટુંબને દરીદ્રપણાથી દુર કરી સારી સ્થિતિમાં લાવ્યા તેથી તેનું નામ અમર રહેવાની ઇચ્છાથી તથા તેમની ગુદા ગુદા સ્થળની ગુદી ગુદી સ્થિતિ તથા ગુદા ગુદા કામ જણાઇ આવે ને આ પુસ્તક જેના વાંચવામાં આવે તેની જાણને માટે ચરીત્ર લખ્યું છે.

આ પુસ્તકમાં કેટલીક જુજ કવિતા છે. તેમાં બનાવનારના અલ્પજ્ઞાનને લીધે દોષ હશે તો વાંચનાર સમજી વિદ્વજન દરજી કરશે. એવી આશા છે.

આ વૃતાંતના કેટલાક મહત્ત્વ કાર્યો ઈર્મુભવ વગર અજાણ હોવાને લીધે તે કામમાં મહેરબાન અમદાવાદ જીલ્લાના રીટાયર દે. એ. ઇ. ખાન સાહેબ જાનમહમદ હુસેનભાઇએ પુર્ણ મદદ કરી છે. તેથી તેમનો મોટો ઉપકાર છે. મહેરબાન પાલણપુર, રાધનપુર, સાદરા, ઇડર વીગેરે દેકાણે તાલુકા સ્કુલનું કામ કરનાર પ્રસીધ્ધ માસ્તર મી. ગોવરધનદાસે મદદ કરી છે. તેમજ અંકલેશ્વર ઇંગ્રેજ સ્કુલના હેડ માસ્તર સુનીલાલે મદદ કરી છે તેથી તેમનો આભારી છું.

આ પુસ્તક લખ્યા પછી છપાવવાનો વિચાર કરતાં મુંઝવણમાં હાલના સમયમાં ખર્ચ વધુ આવવાથી વિચાર બંધ રાખ્યો પણ ઇડરના એક સુર શિષ્યે છપાવવા આગ્રહ બતાવ્યો અને ખર્ચ માથે ન પડે તેવી રીતે છપાવવા મદદ આપી તેથી છપાવવા તેનો અધિકાર આપી દીધો આ મદદગાર જેઠાલાલ શીવરામનો મારા ઉપર શુર પ્રેમ છે. તેથી તેને મારી શુભ આશીશ છે.

લી૦ બાપુજીરાવ.



પ્રભુ પ્રાર્થના હરિગીત છંદ.

માપ-દરેક ચરણમાં ૧૫ અને ૧૩ એ રીતે ૨૮ માત્રા ને આઠ તાલ છેલો ગુરૂ.

મેહેર કરવા જાયું છું,	ગણેશ પુત્ર શંકર તણા,
હેતે થકી કર સાહીને,	દે મત સુખદ્વિના ધણા.
રજ ચરણ કેરી શીશ ધરી,	ને કર ગરૂ ગણ નાયકા,
બાહે ધરો આશીશ વાણી,	શુભ માગું છું વર દાયકા. ૧
ન ખોડ આવે ચરિત રચતા,	દાસ પરે કરૂણા કરો,
ગોપાલક રાધા રમણ શ્રી,	નિજહસ્ત મુજ શીરપર ધરો.
વરદાન દો મા સરસ્વતી હું,	અનાથ દિન છું તાહરો,
રક્ષણ હાર છો જ દાસના,	અવગુણ ન ગણો માહરો. ૨
ધરતી પરે ન દેખું માડી,	તુજ સમાન વિદ્યા મતી,
નવ દેખું આતૂરી વળી,	ધન ધન્ય દેવી સરસ્વતી.
દાખો મુમાર્ગ મુજને સદા,	શુભ કામ કરવા આદરૂ,
સધણું મન વાંછીત આપો,	આલસ્ય મનને નવ ધરૂ. ૩
કુસંગને દુર્વ્યસન ટાળો,	આ પ દા ને દુર કરી,
ટુંટી ગયો સંસાર જાળ,	સ્ત્રિ રતન જાતાં શ્રીહરી.
બંધી અરજ અંતરમાં ધરો,	ને મન માંડું નવલમે,
સકળ વાસના દૂર કરીને,	મન અર્ચું ચર્ણુ આસમે. ૪
હરી પાપી હું પરભવ તણો,	તવ ભક્તિ ક્યાંથી મુજ મળે,
ઘરસંસાર મારો દૂર કર્યો,	પ્રભુ આપે કળે કળે.
નુકશાન જે જે થયું હવે,	ભલે થયું હે નાથજી,
જીવહાથે તુજ નામ રટણથી.	પામુ તારો સાથ જી. ૫
ઓ પ્રભુ આ તારા દાસને,	ત્વરા થકી ઉપાડી લે,
ए અરજ મારી નમ્ર છે તે,	દીલ તારા ધારી લે.
શુ વદુ હું વારંવાર પ્રભુ,	દયા ન આવે કેમ તને,
નરખડાવ પ્રભુ સ્વાન પેરે,	ઠેર ઠેર રે તું મને. ૬

દોહરો.

બા. વી.

રચવા જીવન ચરીત્રને, સ્મરું છું દીન દયાળ.

આપુ ચરણે ચરણ છું, કર રંક તણી સંભાળ.

॥ શ્રી ગજનન નમઃ ॥

ટુંકમાં જીવન ચરીત્ર.



હું બાપુજીરાવ દક્ષણી દેશસ્ત (રૂગ્વેદી) બ્રાહ્મણ છું મારા પીતાશ્રી વિકૂલ બળવંત ગજનેત્રી રહેવાસી દક્ષિણમાં તાસગાવ (સતારા જીલ્લામાં) ના એક કુલીન ગૃહસ્થ હતા. તેઓ ખેતી વાડીના કામો (ઘરમાં મરાઠા ગડી રાખી) કરી ગુજરાન ચલાવતા હતા. માફ મોસાળ મંગળવેદા છે. મારા કુટુંબમાં મારા પોતાના પીતા બળવંતરાવ ત્યાં કુલકરણી હતા તેમની હયાતીમાં મારા મોટા કાકા નારાયણરાવ તથા મારા પીતાશ્રી બધા લેગા કુટુંબમાં દશ બાર માણસ હતાં.

કેટલાક વર્ષ સુધી સુખ શાંતીમાં કુટુંબ આનંદીત હતું બાદ વડીલ આજ્ઞ બળવંતરાવ ગુજરી ગયા તથા થોડી મુદત પછી આજ્ઞ આનંદીબાઈ પણ ગુજરી ગયા મારા વડીલ કાકા નારણરાવ મારા પિતા વીકૂલપંત ઉપર ઘણો પ્રેમ રાખતા હતા, વીકૂલ પંતનું લગ્ન તેમના પીતાશ્રી બળવંતરાવની હયાતીમાં મંગળવેદા ગામમાં થયું હતું.

પછી થોડી મુદત પછી મારા કાકાશ્રી નારાયણરાવ ગુજરી ગયા મારી માતૃશ્રીને સાસરે તેડાવ્યા નહતા. મારી કાકી મારા પીતાની ઈર્ષા કરવા લાગ્યા તેમને દીવસે તથા રાત્રે ખેતરમાં ખેડુની દેખરેખ માટે રાખવા માંડ્યા આઠ દશ દીવસે ગામ જોવા મળતું મારા પીતાશ્રીની ઉંમર બાવીસ વરસની હતી.

થોડા દીવસ પછી મારા માતૃશ્રી શ્રી ભીમાબાઈની ચૌદ વરસની ઉંમરે આણું કયું ચાર છ માસ તેમને ઘરના વૈતરાની ગુલામગીરી માથે પડી તેઓ ઘણાજ અકળાયા દશ પંદર દીવસે મારા પીતા તથા માતાના દર્શન પણ થતા નહીં એવી અવસ્થામાં માતૃશ્રીને ખીચર વળાવ્યા.

મારા પિતાજી અત્યંત દુઃખી સ્થિતિમાં દિન નિર્ગમન કરતા હતા. દરમ્યાન આવી સ્થિતિમાંથી મુક્ત થઈ સ્વતંત્ર થવાની મારા પીતાશ્રીની ઇચ્છા થઈ.

થોડા દીવસ પછી કેટલાક માણસોની એક મંડળી શ્રી દ્વારકા યાત્રા કરવા તૈયાર થઈ. તેમની સાથે જવા મારા પીતાશ્રીએ મારી કાઢીને કાલાવાલા કરી વિનંતી કરી માહા મુશીબતે રજા લીધી.

શકે ૧૭૪૦ ના માઘ શુદ્ધ ૧૫ ને દિવસે આ મંડળીએ યાત્રા માટે પ્રયાણ કર્યું, પ્રથમ દીવસે પંઢરપુરની યાત્રા કરી બે દીવસ ત્યાં રહી બાદ સર્વ મંડળીએ મુંબઈ તરફ કુચ કર્યું. મારા પિતાજી પાસે દોરી લોટો તથા પહેરેલા ચાર કપડા સીવાય કંઈ પણ નહોતું, નાણા પૈકી એક શીવરાઈ (દોઢીયું પૈસો) પણ નહોતું મંડળીના માણસોની સેવા ચાકરી ઉઠાવી ગુજરાન કરતા મુંબઈ આવી પહોંચ્યાં આ સમયે મુસાફરીના સાધન સ્થળ માર્ગ બગદ ગાડી તથા જળ માર્ગ આઝ વગર ખીણુ કંઈ નહતું.

આ મંડળીમાં ઘણાખરા ભિક્ષુક બ્રાહ્મણ હતા મુંબઈમાં સુમારે પંદર દીવસ મુકામ કરી દાનેશ્વરી દયાળુ શેઠીઆઓ પાસે ચાચના કરી દ્વારકા યાત્રા માટે પૂર્ણ સાધન કર્યું, અશાડી અગી-આરસને દિવસે દરીયા માર્ગે આઝમાં બેસી મુંબઈથી દ્વારકા તરફ નિકળતા પહેલે દીવસે ભરૂચ મુકામ કર્યો અત્રેથી રેવાળના સ્નાન આણેદ કર્ણાળી વીગેરે જાત્રા શુકદેવજીના દર્શન કરી પાછા ભરૂચ બંદરથી દ્વારકા તરફ જવા વહાણમાં બેઠા.

ખીજે દીવસે દીવ બંદર થઈ સોમનાથ પાટણ રહી જાત્રા પુર્ણ કરી,

ત્રીજે દીવસે શ્રી દ્વારીકાપુરીમાં ગયા, શ્રી રણછોડરાયના દર્શન કર્યા, અહીં પંદર દીવસ રહી આસપાસની જાત્રાઓ પુર્ણ કરી.

બાદ દક્ષિણના તાસગામના સાથીઓ પોતાના વતન જવા નિકળ્યા, મારા પિતાશ્રીએ તેમની સાથે પાછા જવાનો વિચાર માંડી વાળ્યો, કારણ પોતાના કુટુંબમાં કુસંપને લીધે હામ ચાલી નહીં,

હામ દામ બન્ને નહી હોવાથી તેઓએ ગુજરાન અર્થે નોકરી શોધવા માંડી અને દક્ષિણના સાથીઓથી જુદા પડ્યા.

પ્રયત્ન અંત્યે પરમેશ્વર સહાય કરે છે. થોડી મુદત એવી રીતે તપાસ કરતાં કાઠીઆવાડ પ્રાંતમાં ગાયકવાડ સરકારનો અમરેલી પ્રાંત છે તથા કેટલાક સંસ્થાનો ઉપર તેમની ખંડણીનો હુક તેની ઉઘરાણી માટે કાઠીઆવાડ એજન્સીના પોલીટીકલ એજન્ટ સાહેબની મદદ સાડ એક હજાર ઘોડેસ્વારનું લશ્કર રહેતું હતું તે ઘોડેસ્વારોની જુદી જુદી પાગાઓના ઉપરીઓ જુદા જુદા હતા. તેમનાં એક પાગાના ઉપરી મોટો પંત દાદા કુટુંબ સહીત દ્વારકા યાત્રા કરવા આવેલા તેમને ત્યાં તપાસ કરતાં એક ઘોડેસ્વારની નોકરી દશ રૂપીઆં બાબાશાઈની તેમણે આપી, નામ ઘોડેસ્વાર રહે ને કામ તેઓ સાહેબના ઘરમાં જે બતાવે તે કરવું તે પ્રમાણે નોકરીમાં દાખલ થઈ તે ઓ સાહેબની સાથે મારા પીતાશ્રી અમરેલી આવ્યા અમરેલીમાં છ એક માસ રહ્યા પછી (જેવી રીતે કાઠીઆવાડ એજન્સીના એજન્ટ સાહેબની મદદમાં એક હજાર સ્વાર રહેતા હતા તેમજ મહીકાંડા એજન્સીના સંસ્થાનો ઉપર ગાયકવાડ સરકારની ખંડણી હતી, તેની ઉઘરાણી માટે પણ એક હજાર સ્વારનું લશ્કર મહીકાંડાના પોલીટીકલ એજન્ટ સાહેબને મદદ માટે સાદરા કેમ્પમાં હતું) અમરેલીવાળા પાગાદાર મોરો પંત દાદાની બદલી અમરેલીથી સાદરે થઈ, તેમના તાબામાં મારા પીતાજી હતા. તેથી તેમને પણ સાદરે આવવાની ફરજ પડી.

સાદરે આવ્યા પછી મારા પીતાશ્રીએ છ માસ નોકરી કરી બાદ રસ્તાની ખર્ચી માસે થયા પછી પોતાને વતન દક્ષીણ જવાનો ઠરાવ કર્યો ને ઉપરના કાપતે પગારે રજા લઈ તાસગામ ગયા મુસાફરીનું સાધન નહી હોવાથી મહીને માસે પગ રસ્તે તાસગામ પોહોંચ્યા.

ઘણા દીવસે ઘેર જવાથી મોટા ભાભી ભત્રીજા વીગેરે પ્રેમથી મળ્યા થોડા દીવસ આનંદમાં નિર્ગમન થયા. બાદ મારા માતૃશ્રી શ્રી ભીમાબાઈને મંગળવેદથી તેડાવ્યા.

થોડા દીવસ રહી મારા પીતાશ્રીએ વતન છોડી દેવા તથા ગુજરાતમાં આવવા રજા માગી ને માઆપ બન્ને ગુજરાત દેશ તરફ આવવા નિકળ્યા.

બળદ ગાડી વગર બીજા સાધનો ન હોવાથી ધીરે ધીરે મહીને સવા મહીને વડોદરે થઈ સાદરે આવી પહોંચ્યા. સાદરે આવ્યા બાદ પાગાદાર ઉપરી સાહેબે આ મુસાફરો ઉપર ઘણીજ લાગણી બતાવી રહેવાને સારો મુકામ વીગેરે બંદોબસ્ત કરી આપ્યો આ પાગા માધવરાવ ગાયકવાડની કહેવાતી હતી.

ઉપર મુજબ કેટલાક વરસ પાગાદાર આપાજી જીવાજી પટ-જીકર પાસે રહી ઉપરીની મરજી સંપાદન કરી.

સાદરામાં તે વખત દક્ષણી લોકોની વસ્તી ઘણી સારી હતી, લગભગ સો ઘર બ્રાહ્મણ મંડળીના હતા વ્યવહાર સારો ચાલવા માંડ્યો.

આગળ જતાં ઇશ્વર કૃપાથી મારી માતૃશ્રીને ચંદ્રલાગા નામે પ્રથમજ એક પુત્રી સન ૧૮૪૭ સાકે ૧૭૬૮ સંવત ૧૯૦૩ ના ભાદરવા સુદ ૪ ને દીવસે પ્રસવ થઈ. દીવસો દીવસ આનંદ વધતો ગયો, નાત જાતમાં વ્યવહાર સારો ચાલ્યો, ત્યાર બાદ મારો જન્મ સન ૧૮૫૦ સાકે ૧૭૭૧ સંવત ૧૯૦૬ ના ચૈત્ર શુદ્ધ ૩ ને દીવસે થયો.

દીવસે દીવસે ઘરમાં આનંદ ઓછવ થવા માંડ્યો એવી રીતે સાત વરસ સારા આનંદમાં ગયા.

મારી ઉંમર જેમ જેમ વધતી ગઈ તેમ તેમ વિદ્યા અભ્યાસ સાદરા તાલુકા સ્કુલમાં ચાલવા માંડ્યો,

સાદરા સ્કુલમાં એ વખતમાં સુરત તરફના એક માસ્તર ઘણા ચાલાક લક્ષ્મીનારાયણ શીવનારાયણ હતા, અભ્યાસ ઘણો ઉત્તમ ચાલતો હતો. મારી બાળ કેળવણી શરૂ હતી.

દશકામાં કુટુંબમાં વૃદ્ધિ થતી ગઈ ને પેદાશ તેને તેજ રહી તેથી ગરીબ સ્થિતિથી દીન નિર્ગમન કરવા માંડ્યા.

આગળ જતાં અમારા કુટુંબમાં મારા મોટા બેન ચંદ્રાબાઈ હું બાપુ પછી નાના રામચંદ્ર તેથી નાના માધવરાવ અને સૌથી નાનો વામનરાવ હોતો.

પગાર ટુંક તેથી ગુજરાતમાં ઘણી હરકતો પડવા માંડી પાગાદાર આપા સાહેબ શ્રીમાન હતા તેમની ઘણી સારી મદદ હતી. તેમની મદદથી મારા આઠમાં વરસે મને જનોઈ દેવામાં આવી તથા મારા મોટા બેનના લગ્ન થયા.

ઘરમાં ખર્ચની અડચણને લીધે મેં દશ વરસની ઉંમરે એક નોકરી કબુલ કરી.

આ વખતમાં હું સાદરા સ્કુલમાં ત્રીજા વર્ગમાં હતો સ્કુલમાં છ વર્ગ હતાં.

- ૧ સૌથી હલકા છેલ્લા વર્ગમાં આંક અને લીપીધારા નામે નાનું પુસ્તક જેમાં ગુજરાતી તથા બાળબોધ મુળાક્ષરો, જોડાક્ષર, બારાબડી તથા શબ્દો ચાલતા હતા.
- ૨ બીજા વર્ગમાં બોધવચન નામનું બાળબોધ લીપીમાં નાનું પુસ્તક જેમાં નાના નાના વાક્યો શીક્ષણ મળવા બોધરૂપે હતા તથા સંખ્યા સરવાળા.
- ૩ ત્રીજા વર્ગમાં ડાડ સ્ત્રી નામનું નાનું પુસ્તક જેમાં બાળબોધ લીપીમાં બીજી ચોપડી જેવી નાની નાની વાતો હતી ને ગણીતમાં બાદબાકી ચાલતી હતી.
- ૪ ચોથા વર્ગમાં નિતી બોધ કથા નામનું ગુજરાતી લીપીમાં હાલની ચોથી ચોપડી જેવડું પુસ્તક હતું ને ગુણાકાર હતા.
- ૫ પાંચમાં વર્ગમાં ઇસપ નીતિ નામનું સચીત્ર પુસ્તક જેમ હોતો-પદ્દેશ જેવી રીતે વાતો કહેવતો ઉપરથી બનેલી ચાલતી હતી તથા સર્વાળા બાદબાકી ગુણાકાર, ભાંગાકાર, ભાંજણી ચાલતી હતી.
- ૬ છઠા વર્ગમાં વાંચનમાળામાં હીંદુસ્તાનનો ઇતિહાસ હાલના ભરત ખંડના ઇતિહાસ જેવા કદનું પુસ્તક ચાલતું હતું તથા ગણીતમાં

ત્રીરાશી, પાંચરાશી, વ્યાજ તથા શેર મળુના લેખાં વીગેરે અભ્યાસક્રમ હતાં.

આ વખત મહીકાંઠા એજન્સીમાં પ્રકત સાદરા ને ઇડર બેજ નિશાળો હતી.

ડેપ્યુટી સાહેબ અમદાવાદ જીલ્લાના રાવ સાહેબ મયારામ શંભુનાથ દેખદેખ રાખતા.

આ વખત ટી. બી. કર્ટીસ સાહેબ ઇન્સ્પેક્ટર હતા તેઓ સાહેબે વાંચનમાળા તથા અભ્યાસ ક્રમમાં ફેરફાર કર્યો.

પેહેલી, બીજી, ત્રીજી, ચોથી, પાંચમી સુધી પુસ્તકો નિકળ્યા. છઠા વર્ગમાં બાળબોધ લીપીમાં બાળમીત્ર નામનું પુસ્તક ચાલતું હતું.

આ વખત હું ત્રીજી ચોપડીમાં દાખલ થયો. હું માધવરાવ ગાયકવાડની પાગામાં રહેતો હતો. તે પાગાના બે દરવાજા હતા એક આગળનો દરવાજો સુબાવાડા તરફ સડકનો હનુમાન તરફ જવાનો હતો, અને પાછલા દરવાજા તરફ મોટો ઝાંપો હતો જે રસ્તે નદી ઉપર જવાનો હતો. એ ટેકરાના સામે એક ટેકરો હતો. જે ઉપર અત્રેના પોલીસકલ એજન્ટ મેજર વાઈટ લાક સાહેબના મુખ્ય જમાદાર સાહેબ હુસેનભાઈ રહેતા હતા, તેમના વડીલ પુત્ર પાંઠરાની પાગામાં સ્વારોની નોકરીમાં હતાં. નાના પુત્ર રતનમીયા નિશાળમાં પાંચમી ચોપડી ભણતા હતાં. ને એજન્ટ સાહેબની કચેરીમાં ઉમેદવારી કરતા હતા તેઓ મારા અત્યંત પ્યારા મીત્ર હતા, તે નિશાળમાં ત્રીજી ચોપડીમાં શિક્ષકનું કામ કરતા હતા. તેથી હું રાતને દીવસ રતનમીયાને ઘેર રહેતો હતો.

તેમ તેઓ સાહેબ પણ પાગામાં મારે ઘેર આવતા હુસેનમીયા તથા રતનમીયા તથા તેમના માતૃશ્રી અમારા ઘર ઉપર ઘણી મહેરબાની તથા સંબંધ રાખતા તેમને એક નાની બેન બીબી કહેવાતા તથા છેક નાનાભાઈ છોટુંમીયા હતા. જેઓ હાલમાં ખાન સાહેબ બનમહમદ હુસેનભાઈ અમદાવાદ જીલ્લાના પેનસનર ડેપ્યુટી એ. ઇન્સ્પેક્ટર સાહેબ છે.

મારા પ્રીય મીત્ર રતનમીઆ મારા ઉપર ઘણીજ કૃપા રાખતાં અભ્યાસમાં મને પુસ્તકો વિગેરેની મદદ કરતા તથા તેઓ સાહેબની ભલામણથી હું એજન્ટ સાહેબની કચેરીના મુલકી શીરસ્તેદાર ભગવંતરાવ ગણુશને ત્યાં નોકરી કરતો ફક્ત ખાવું તથા લુગડાં ઉપર હું ધરનું પરચુરણ કામ કરતો ને નિશાળમાં ભણતો.

એજન્ટ સાહેબ દરરોજ સ્કુલમાં આવતાં તે વખતો વખત ધંનામ આપતાં.

નિશાળમાં મોટામાં મોટો વર્ગ જેમાં બાળમીત્ર ચાલતું તેમાં પેહેલા નંબરમાં ધીરજી અણુદાજી કટોસણ ઠાકોરના નોકરનો દીકરો હતો. તથા બીજા નંબરમાં ભાઈચંદ ધરમચંદ માણસાના ઠાકોરના મોટી અથવા કામદાર ધરમચંદ જે સાદરા ગામમાં રહેતા હતા. તેમના દીકરા સાથી વડા દેવચંદ ધરમચંદ સાદરા કાંપમાં કાપડની દુકાન કરતા.

હું ત્રીજી ચોપડીમાં હતો તે વખત મારા હાલના પરમ પ્રિય મીત્ર ગોવરધનદાસ ધરમચંદનો સાથ થયો ત્યારથી તેમનો તથા મારો તેવોજ પ્યાર આજ પચાસ વરસથી તેવોજ તાજો છે. તેઓ મારા માળાપ ભાઈઓ સાને સારી પેઠે જાણતા, અને મારે ઘેર પણ આવતા.

બાદ મારા પરમ પ્યારા મીત્ર રતનમીયાં સાહેબને પાંચમા વર્ગમાં પાસ થયાથી મહેરબાન એજન્ટ સાહેબે પોતાની કચેરીમાં ફ્રાજદારી ખાતામાં કલાર્કની જગો આપી તેથી અમારો વિજોગ પડવા માંડ્યો હું ઘેર જતો.

આગળ જતાં મારા ભાઈઓ પણ નિશાળમાં ભણવા આવતા તેઓમાં રામચંદ્ર મારા કરતાં પણ સારો ચંચળ હતો.

હું પાંચમાં વર્ગમાં હતો તે વખત સાદરા બજારના એક ઠાલગર લાલભાઈ ઉમેદરામ અમારા વર્ગમાં હતા, જે હાલ અમદાવાદમાં અમારા સારા રનેહી છે. તેમણે સ્કુલ ખાતામાં મોટા

સતાવીશ રૂપીઆના પગારના હેડ માસ્તરનું કામ કરી હાલ પેનસનર છે.

સન ૧૮૬૬ માં હું છઠ્ઠા ધોરણમાં પાસ થયો તથા તેજ સાલમાં હું થર્ડ ગ્રેડ પબ્લીક સર્વીસ સર્ટીફિકેટમાં પાસ થયો. આ વખતે મારા હાલના ખ્યારા મીત્ર ગોવરધનદાસ પણ મારા કરતાં ઘણા સારા માર્ક મેળવી પબ્લીક સર્વીસ સર્ટીફિકેટની પરીક્ષામાં પાસ થયા હતા.

આ વખતે સાદરા સ્કુલમાં માસ્તર સાહેબ માહાશંકર ખુશાલદાસ ઉમરેઠના હતા. અમે તેઓ સાહેબની ઘણી સારી મહેરબાની મેળવી હતી. તેઓ સાહેબની પૂર્ણ કૃપાથી અને અમારૂં ઘર ગરીબ સ્થિતિમાં જાણી તેઓ વાર્ષિક પરીક્ષા લેવા આવનાર રાવ સાહેબ મયારામ શંભુનાથ ડેપુટી એ. ઇન્સ્પેક્ટર અમદાવાદ સબડીવીઝનના સાહેબને મને નોકરી આપવા લલામણુ કરી, તેથી તેઓ દયાળુ સાહેબે મને સરખેજ પ્રગણે દસ્કેઇ તે અમદાવાદથી ત્રણ ગાઉ ઉપર પશ્ચિમ દીશામાં છે. ત્યાં પહેલા આસીસ્ટન્ટની રૂ. ૮) ની નિશાળમાં જગા આપી તેથી હું તથા મારા નાનાભાઈ રામચંદ્ર ત્યાં ગયા. જેથી મારા માબાપને પોષણમાં મદદ થઈ સન ૧૮૬૭ ના જુલાઈ માસની તા. ૨૦ મીએ મારા દીલોજાન મિત્ર રતનમીઆ લાલ મળવાથી રાજી થયા, પણ વિયોગથી અમે બંને હીઝરાયા, જલે કાગળ પત્ર લખીયે પણ મેળાપ થયો મુશ્કેલ થયો.

અમારા વર્ગના બધા વિદ્યાર્થીઓને નોકરીઓ મળી. માસ્તર સાહેબ માહાશંકર ઘણા હોંસીલા હતા, તેમણે લલામણુ કરી ઠેકાણે પાડયા, અને પોતે પણ એજન્ટ સાહેબની મહેરબાની મેળવી એજનસીમાં રેવન્યુ ખાતામાં નોકરી મેળવી.

અમે બંને ભાઈઓ સાદરાના વિયોગી થયા. સાદરામાં મારા પિતાશ્રીને પણ બે રૂપીયા પ્રોમોશન મળ્યું તેથી ઠીક ટેકો મળ્યો. સરખેજમાં અમે બંને ભાઈને માસ્તરનો તથા સ્કુલના મેંબરોનો

સારો ટેકો મળ્યો મારો રામચંદ્ર મારા પ્રાણથી પણ મને વહાલો હતો ને ઘણો મહેનતુ હતો તેને રાત દિવસ મહેનત કરી પૂર્ણ મદદ કરવાથી વાર્ષિક પરીક્ષામાં સંવત ૧૮૬૭ ના માર્ચ શરૂઆતમાં રાવ સાહેબ મયારામ શંભુનાથ આગળ છઠ્ઠા ધોરણમાં પહેલે નંબરે રામચંદ્ર પાસ થયો ને મારો વર્ગ પણ ઘણો સારો નિકળ્યો, તેથી રાવ સાહેબ ડેપુટી સાહેબે અમને સાદરા નજીક પ્રાંતીજ તાલુકા સ્કુલમાં નોકરી આપી મને રૂ. ૧૨) માં પહેલો આસીસ્ટન્ટ ને રામચંદ્રને પાંચમો એટલે છેલ્લા આસીસ્ટન્ટની રૂ. ૫) ની જગો આપી.

અમે સાદરે આવ્યા. મારા પ્રિય મીત્ર રતનમીયા ભગંદરના દરદથી પીડાતા હતા તેથી અમે નવી જગોએ એક માસ જઈ શક્યા નહીં.

ખીચારી ગરીબ માતુશ્રી ભીમાબાઈ પ્રાંતીજ જતા બહુજ વિલાપ કરવા લાગી તેથી માતુશ્રીની સેવા અર્થે સાથે રાખવા અમે બંને ભાઈએ માળાપને આજીજી કરી તે અરજ સ્વીકારાઈ તેથી અમે ચારે ભાઈ તથા મા ભીમાબાઈ અમે પ્રાંતીજ ૧૮૬૮ ના એપ્રિલમાં ગયા ત્યાં તાલુકા સ્કુલ માસ્તર વડાલીના રહેવાસી ઉચ્ચેશ્વર અજરામર હતા તેમના નજીક ઘર લઈ અમે રહ્યા, અને તે કુટુંબ સાથે મારાં માતુશ્રી સારી રીતે મળી ગયા, અને બંને ભાઈઓએ તેઓ સાહેબને પણ પ્રસન્ન કર્યા મારી વાલી મા આવવામાં ઘણા પ્રસન્ન રહેતા અને કહેતા કે અદ્યા બાપુ મારી ઉમરમાં હવે મેં સુખના દીવસ જોવા માંડ્યા.

સન ૧૮૬૮ ના જુલાઈ આખર મારાં માતુશ્રી, નાના બે ભાઈઓને લઈ સાદરે ગયાં. હું આગસ્ટ માસમાં ટ્રેનીંગ કોલેજની પ્રવેશક પરીક્ષા આપવા અમદાવાદ ગયો. આ પરીક્ષામાં બેતાલીશ સ્કોલર પાસ થયા. તેમાં ૨૧ જણને પહેલા વર્ષમાં દાખલ કર્યા બાકીનાને આવતી સાલનો ઠરાવ થયો તેમાં પહેલા ૨૧ માં હું આઠમે નંબરે ૪૫૧ માર્ક્સથી પાસ થયો આ બાબત સન ૧૮૬૮

ના આગસ્ટના શાળાપત્રમાં છપાઈ છે. ટ્રેનીંગ કોલેજના રસોડામાં મને ખપે નહીં તેથી કોલેજમાં રહેવા મેં ના પાડી હું મારી જગોએ પ્રાંતીજ ગયો.

પ્રાંતીજ ગયા પછી આઠેક દીવસમાં મારા નખળા દીવસ આવવા લાગ્યા. મારા પિતાશ્રી મહાદેવને રોજ સવાલાખ ખીલી ચઢાવતા તેથી તે કડાકુટીમાં આખો દિવસ ગાળતા. ગોકળ આઠમને દીવસે સવારે મારાં માતૃશ્રી લીમાબાઈ ઘંટી ઉપર દળવા બેઠેલાં ત્યાં દૈવયોગે તળેથી સર્પ નીકળી માને કરડ્યો. બાપ ખીલી લેવા નજીક છાલા ગામની શીમમાં ગએલા. આડોસી પાડોસીઓએ ઘણીજ દોડમદોડા કરી, પાગાદારે પણ ઘણી મદદ કરી, પણ કંઈ વળ્યું નહીં; મારી માતૃશ્રીનો કાળ થયો.

બાપ ખીલી લઈ આવ્યા. આ બનાવ જોઈ ઘભરાઈ ગયા. આડોસી પાડોસીએ ધીરજ આપી પાગાદારોને નાતના માણસોએ સારી મદદ કરી મુદામ માણસ મોકલી પ્રાંતીજથી અમે બંને લાઈ-ઓને બોલાવ્યા. બપોરે બે વાગે આવ્યા પછી દહનકીયા વીગેરે થયાં. મહીનો માસ આખું નુકુદુંબ શોકાતુર રહ્યું. અમે બંને લાઈ (હું તથા રામચંદ્ર) પ્રાંતીજ પોતાની જગોએ દાખલ થયા ને પિતાશ્રી તથા માધવરાવ ને વામનરાવ સાહેરે રહ્યા. એ રીતે દીન નિર્ગમન કરતા હતા.

પ્રાંતીજમાં બંનેલાઈઓ હુળી મળી દીન નિર્ગમન કરતા હતા. એક દિવસ અમે બંને લાઈઓ પ્રાંતીજમાં મોટા બોખ ઉપર ખીજા કેટલાક મીત્રસહ ફરવા ગયા હતા. નાના બોખ ઉપર સાહેબ લોકનો એક મુસાફરી બંગલો છે તેમાં એક ભાગમાં રાવ સાહેબ મયારામ શંભુનાથ ડેપ્યુટી સાહેબનો મુકામ હતો ને મેડા ઉપર મહેરબાન મેજરબલાક સાહેબ બાહાદુર મહીકાંઠાના પોલીટીકલ એજન્ટનો મુકામ હતો. સાહેબ મહેરબાન ફરવા જઈ પાછા આવતા હતા, અમે બંને લાઈઓએ ઘણી નમ્રતાથી સલામ કરી. નોકર ઘોડો લઈ ગયા પછી સાહેબ બંગલા આગળ ટેહેલતા હતા. અમે ઉભા હતા. સાહેબ સામ્રં જોઈ બોલ્યા હં તમને ઓળખ

છુ. અમે હાથ જોડી સાદરા સ્કુલની વાત કરી. તેઓએ ઘણી વાર પરીક્ષા કરેલી તે યાદ લાવી ખુશી થયા ને બોલ્યા, તમે અહીં કેમ આવ્યા. અમે સ્કુલમાં આસીટ્ટો છીએ વીગેરે વાત કરી. તે ઉપરથી પોતે પ્રમાવ્યું કે તમને મહીકાંઠામાં નોકરી મળે તો આવો? નમ્રતા સાથે અમે હાથ જોડી હા કહી ભુમીની-પાત સલામ કરી. પોતે રાજી થયા અમે રજા લઈ ઘેર ગયા.

ખીજે દીવસે રાવ સાહેબ મયારામભાઈ પ્રાંતીજ સ્કુલની પરીક્ષા કરવા દીવસે બાર વાગે પધાર્યા. અમે બધાએ સલામ કરી, અમારા સામું જોઈ બોલ્યા. અલ્યા છોકરાઓ, કાલે તમે મેજરબલાક સાહેબને મળ્યા હતા? અમે હા કહી. બાદ ફરમાવ્યું કે આજ સવારે સાહેબ મને મળ્યા હતા ને કેહેતા હતા કે મારા મહીકાંઠાના બે માણસ અત્રે નિશાળમાં છે, તેમને મારે મહીકાંઠામાં લેવા છે. તમારી મારફત હુકમો આવશે.

એક મહીના પછી રાવ સાહેબ ડીપ્યુટી સાહેબ મારફત અમારા ઉપર હુકમો આવ્યા મને નીરમાળી રૂ. ૧૫) થી મેહેતાજી તથા મારા ભાઈ રામચંદ્રને મોજે કડબેદરામાં રૂ. ૧૫) થી મેહેતાજી બન્નેને જગ્યાઓ મળી.

આ વખતે મહીકાંઠા પાલનપુર વિભાગના દે એ. ઇ સાહેબની નીમણુક સાદરે થઈ.

નીરમાળી ને કડબેદરા ચાર ગાઉને છેટે છે. બન્ને પોત-પોતાની નવી જગ્યાએ હાજર થઈ ચાર્જ લીધા ને બન્ને લઈઓનો એકબીજાની પાસે વાર તેહવારે જવા આવવાનો રીવાજ રહ્યો. અમારા પિતાશ્રી બહુજ ખુશી થયા, અને તેઓ પણ અમારી પાસે આવતા જતા.

દૈવયોગે કડબેદરામાં મારા ભાઈનો હુતાસનીને દીવસે કાળ થયો. રામચંદ્ર બધાં ગામને બહુજ વહાલો હતો. સાદરેથી મારા પિતા તથા નીરમાળીથી હું જઈ ઘણો વિલાપ કર્યો પણ ઈશ્વર સત્તા આગળ કોઈનો બિપાય ચાલતો નથી.

હું નીરમાળી તા. ૨૨ જાન્યુઆરી સન ૧૮૭૧ માં દાખલ થયો હતો. ત્યાં એકાદ વરસમાં મારી બદલી રખીઆલ થઈ. ત્યાં બાર માસ રહી બાદ એક રૂપીએ પ્રોમોશન એટલે રૂ. ૧૬) થી મારી બદલી ઇલોલ થઈ. હું તથા મારો નાનો ભાઈ વામનરાવ સાથે હતો. મારા બાપ તથા મારા ભાઈ માધવરાવ સાહેરે હતા. મારી જગોએ રખીઆલમાં મારા હાલના પરમ મિત્ર જાનમહમદભાઈ આવ્યા હતા, તેમને ચાર્જ સોંપી હું ઇલોલ ગયો.

આ સમયમાં સાદરાના સમાચાર મારા બાપથી મળતા હતા. મારા પ્યારા મીત્ર રતનમીયાં ગત થયેલા હતા. મારા હાલના પરમ દયાળુ મીત્ર ગોવરધનદાસ બાયડ મેહેતાજી હતા. સન ૧૮૭૫ આખર સુધી હું ઇલોલ હતો.

સન ૧૮૭૬ માં મને અર્ધ પગારે અમદાવાદ ટ્રેનીંગ કોલેજમાં અભ્યાસ કરવા જવા હુકમ આવ્યો.

મહીકાંઠા પાલણપુર વિભાગના ડેપુટી સાહેબે પોતાના મેહેતાજીઓ થોડે થોડે ટ્રેન કરવા પ્રયત્ન કર્યો. તેમાં પ્રથમ નીચેના ચાર માસ્તરોને મોકલ્યા.

જાનમહમદ હુસેનભાઈ.

હરગોવીંદ કૃપાશંકર.

ગોવરધનદાસ ધરમચંદ.

બાપુજીરાવ વિઠ્ઠલ.

પ્રથમના બે માસ્તરો પરીક્ષા આપી દાખલ થયા. કેમકે એ પ્રથમથી જાણતા હતા તેથી અભ્યાસ તાજે કરેલો. અમારા બે ઉપર એર્થીતો હુકમ આવવાથી અમે અભ્યાસ કરેલો નહીં, અને ટ્રેનીંગ કોલેજના પ્રીન્સીપાલ રાવ સાહેબ મહીપતરામ રૂપરામે પરીક્ષા વગર એકદમ પહેલા વર્ષમાં બેસારવાના કહી તેથી અમારા બે જણને પરીક્ષા આપવા કહ્યું પણ અમે ના કહી, તેથી અમે બે પાછા નોકરી ઉપર ગયા.

હું ગાબટ રૂ. ૧૬) થી ને ગોવરધનદાસ બાયડ રૂ. ૨૦) થી પાછા દાખલ થયા.

તા ૧-૧-૭૭ થી અમે બંને ફરી કોલેજમાં દાખલ થયા, ને અભ્યાસ કરવા મંડયા. બંને એકજ ઓરડીમાં રહ્યા. મને રસેડામાં બપો નહીં તેથી હું લદ્રમાં જમી આવતો. મારા પરમા દયાળુ મીત્રે આ વખતે મને ઘણીજ સહાય કરી. ત્યારથી તેઓ સાહેબનો મારો આજ સુધી ઘાઠ પ્રેમનો સબંધ રહ્યો છે.

પ્રથમ દાખલ થએલા બંને માસ્તરોમાંથી એક હરગોવીંદ કૃપાશંકર સેંકડે ૫૮ માર્કથી પાસ થવાથી તેમને પ્રમોશન સાથે જગા મળી ને મેહેરબાન બનમહમદ સાહેબે સીત્તેર ઉપર માર્કથી પાસ થયા. સીનીયર ક્લાસમાં રૂલ પ્રમાણે રહ્યા.

અમે ૧૮૭૭ માં અભ્યાસ પુરો થવાથી બંને પૈકી મેહેરબાન ગોવરધનદાસ સીત્તેર ઉપર માર્કથી પાસ થવાથી સીનીયર ક્લાસમાં રહ્યા ને હું સેંકડે પચાવન મળવાથી નોકરી ઉપર ગયો. આ વખતે મારી બહલી ગાબરથી ચોઈલે બે રૂપીઆ પ્રમોશનથી રૂ. ૧૮) ના પગારથી થઈ.

ચોઈલામાં મેં અભ્યાસ ઉપર ઘણી મેહેનત કરવા માંડી, પરગામના છોકરાઓ થર્ડ ગ્રેડનો અભ્યાસ કરવા અહીં આવવા માંડયા. મેં એ બતનો એક વર્ગ કાઢ્યો. હું નિશાળના મકાનમાં એક ઓરડી હતી તેમાંજ રહેતો હતો, અને ગાબટ, આકરૂંદ જેહેર વીગેરે પરગામી લોકોના છોકરાઓ અભ્યાસ કરવા આવતા હતા તેમને નજીક ધર્મશાળા હતી તેમાં ખાવા, પીવા, સુવાને બંદોબસ્ત કરી આપ્યો તથા રાત્રે હું આગલી રાત પાછલી રાત બંને કલાક બેસી બતે તેમને અભ્યાસમાં મદદ કરતો. ઈશ્વર કૃપાથી તે વર્ગમાંથી અમદાવાદ જઈ દર વરસે બેચાર છોકરા પાસ થતા, અને કેટલાક નોકરો પણ થયા.

તેમાંથી એક સુતાર કીશોર પીતામ્બર તથા માહેશ્વર હરીભાઈ રાજકોટ પરીક્ષા આપવા ગયા હતાં ને પાસ થયા, કીશોરને કાઠીઆવાડમાંજ નોકરી મળી હતી.

તેમજ છઠ્ઠા ધોરણમાં ઘણા છોકરાઓ પાસ થઈ પરદેશ વેપારી લાઈને વળગ્યા. જેઓ હાલમાં પણ મને મદદગાર થઈ પડે છે ને ઘણો આભાર માને છે.

સન ૧૮૭૬ થી હું ચોઈલામાં ૧૮૮૭ સુધી આઠ વરસ રહ્યો. પરમહયાણુ જયવચ્છરામ સાહેબની ઘણી કૃપા સંપાદન કરી તેથી ગામલોક બહુ ખુશી રહેતા.

મારા પિતાશ્રી તથા નાનો ભાઈ વામનરાવ મારી પાસે રહેતા, મારી પાસે થોડી રકમ પણ સીલીક થઈ હતી.

ગામના સાહુકારોએ કર્જાઉ રકમ ધીરવા કબુલાત આપી તેથી મારા પિતાશ્રીએ દરિયામાં પુને જઈ મારા લગ્નની તજવીજ કરવા માંડી. પહેલે વરસે તેમાં નિષ્ફળ થયા. બીજે વરસે ઈશ્વર કૃપાથી તેમની મહેનત સફળ થઈ મને બોલાવ્યો.

અમે શુકરવાર પેઠમાં રામેશ્વર મહાદેવની પાસે નાંદુર્ગીનું આડ હતું ત્યાં એક રઘુનાથ રામચંદ્ર પાઠકના ઘરમાં બાપ દીકરો રહેતા હતા. તે કુટુંબના માણસો મને પોતાનો દીકરો સમજતા હતા. તેમની સ્થિતી ગરીબી હતી તેથી બનતી મદદ હું પણ કરતો. સન ૧૮૮૩ માં હું ચોઈલેથી પુને ગયો. નામદાર જયવચ્છરામે આ વખતે મને ત્રણ માસની હકની રજા આપી હતી.

પુનામાં અમારા સ્નેહીઓએ ખટપટ કરવા માંડી તપાસ કરતાં તુલસીબાગમાં રામમંદીર છે. તેની પછવાડેના દરવાજા પાસે એક હાઈ કોર્ટના વકીલ ગણપતરાવ માળી હતા. તેમના સાળા સાસ-વડકર પુરાણી શીવરામપંત તુલસીબાગમાં પુરાણ વાંચતા હતા, તેમના દીકરા વીણુપંતને એક કન્યા હતી. તેની આંખમાં માતાને લીધે એક પુલ હતું તેથી તેનું બીજે ઠેકાણે બેસતું આવ્યું નહતું, મારા વિષેની ખટપટ ત્યાં સુધી જઈ પહોંચી. તેમણે બન્નેની જન્મોત્તરી મેગવી, તે બરાબર મળતી આવી. આવી રીતે બનવાથી વિણુપંતે મારા બાપ તથા અમારા સ્નેહી મંડળને મળી લગ્નસંબંધી વાત કરી. તે બાબત મને કહી મેં કન્યા નજરે જોવા વાત કરી જોતાં આંખમાં પુલ હતું તેથી મેં નાખુશી બતાવી, પણ બાપે તથા આજુબાજુના માણસે ઘણોજ આગ્રહ કરવાથી સંકેત નહી

થયો અને લોકોએ ઉતાવળ કરી. કારણ ખીજું ઠેકાણું મળવાથી વીચાર ફરી જાય. માહા શુદ્ધ ૧૨ જે સગાઈ નિશ્ચય થઈ ને માહા શુદ્ધ ૧૫ બુધવાર સાંજે મારા લગ્ન સીતા નામની કન્યા સાથે ગોરસ મુહુર્તે થયાં.

એક અઠવાડીયા સુધી જમણવાર એકબીજાને ત્યાં નુતર જમવું જમાડવું દક્ષણી રીત પ્રમાણે ચાલ્યું. લગ્ન થયા પછી પંદર દીવસ પુને રહી અમે બાપદીકરાએ આવતી દીવાળીએ આવીશું એવા વાયદાથી રજા માંગી અમે બાપદીકરો ચોઈલ આવ્યા.

ચોઈલાના સાહુકારોએ મને સાતસેં રૂપીઆ ધીર્યા હતા, ને મારી પાસે રૂપીઆ ચારસે હતા.

મેં વિચાર કર્યો કે જે સાહુકારોએ મને નાણાં ધીર્યાં છે તેમનાં નાણાં કાળી રાતે પણ મારાથી આપી શકાય તેવી રીતે કરવાને અણચણ ન પડે તેટલા માટે મેં સાડા સાતસેં રૂપીઆનાં ઘરેણાં સોના ચાંદીના કન્યાને પડલામાં આપ્યા.

બાકીના પૈસાથી કપડાં જમણવાર ખીજા સર્વ પ્રકારના ખર્ચ જવું આવવું વીગેરે સર્વ કર્યું.

ચોઈલે આવ્યા પછી મેં મારા મીત્રો તથા ગામના સાહુકારો વીગેરેમાં જમણ કર્યું. લોકો તરફથી મને રૂ. ૭૦) સુધી ચાંલો થયો. મારા પિતા તથા ભાઈ ઘણા ખુશી થયા. મારા ખીજા ભાઈ માધવરાવ પણ સાદરેથી આવ્યા હતા.

જન્મના સાર્થકનું કામ ચોઈલે થયું તેથી અમે ચોઈલા ગામને ઘણા આશીશો દીધા. ગામ લોકને ઘણો સંતોષ થયો.

કરાર પ્રમાણે સન ૧૮૮૪ ના અકટોબર આખર અમે બાપ દીકરો પુને ગયા. અમારો સારો સત્કાર થયો. તેહવારના દીવસોમાં સામસામા પોશાક વગેરે થયા સગાસંબંધીના નુતર વીગેરે જમવા પુરા થયા. મોસાળ પક્ષ તરફથી પણ અમને સસરાથી મળ્યાની માફક પાઘડી સેલા વીગેરે મળ્યાં.

સાસુ સસરા તરફથી કન્યા તેડી જવા વાત ચીત થઇ અમે પણ કબુલ કર્યું મારા સાસુનામા વડસાસુ સાથે આવ્યા અમે ચારે જણા પુનેથી ડાકોર સુધી રેલવેમાં બાદ કપડવણજ થઇ નીરમાલીને રસ્તે ચોઇલે આવ્યા.

ડાકોરમાં ચોઇલા મંદીરના મહંત રામદાસજી હતા જેઓ ચોઇલા સ્કૂલના મારા વિદ્યાર્થી હતા તેમના મંદીરમાં ઉતર્યા બહુ સારી સેવા થઇ-એક બે દીવસ રહી ડાકોરજીને થાળ નજરાણા કરી ચોઇલા તરફ આવ્યા.

લસુદ્રાના કુંડ વીગેરે જોઇ કપડવણજ આવ્યા ત્યાં મીત્રોએ રોકવાથી એક રાત રહ્યા. પછી નીરમાલી એક દીવસ રહ્યા. જુના મીત્રોને આનંદ થયો.

ત્યાંથી એક દીવસ ઉત્કલેશ્વર માહાદેવ બહુ ઉત્તમ ને પ્રસિદ્ધ જગા છે ત્યાંના દર્શન કર્યા. બાદ અમે ચારે જણ ચોઇલે આવ્યા ને લાઇઓને સાદારેથી બોલાવ્યા.

કુટુંબના માણસો લેગા થઇ આનંદથી વર્તવા લાગ્યા. બે ચાર માસ રહી હોળી થયા પછી કન્યા તથા વડી સાસુ પુને ગયા. બાપ લાઇઓ સાદરે ગયા.

સન ૧૮૮૫ માં પુનેથી કાગળ આવવાથી હું એકલોજ પુને ગયો. આ વખતે કન્યાને નહાણ એટલે પ્રથમ રજસ્વલા થઇ, દક્ષીણીમાં આ વખતે સમારંભ થાય છે. તે પ્રમાણે ત્રણ ચાર દીવસ થયું. સગા વહાલા ભાણા પીરસી લાવે છે. પોષાક સ્ત્રી પુરૂષને આપે છે. વીગેરે સર્વ તે સંબંધી સંસ્કાર પુરા થયાં કન્યાને આ વરસે ચૌદ વરસ પુર્ણ થયા હતા.

બાદ મારા સાસુ સસરા તરફથી કન્યાને તેડી જવા આગ્રહ થયો તેની સાથે તેના કાકાની દીકરીને મોકલી. સૌભાગ્યવતી મનુ-બાઇને પણ એક નાની પાંચ વરસની દીકરી હતી અમે સૌ સાથે શ્રી ડાકોરજીના દર્શન કરી કપડવણજ થઇ ચોઇલે આવ્યા.

મારા બાપ વીગેરે સાદરે હતા.

અમે સૌ ચોઈલે રહ્યા. અહીં સ્કુલના આસીસ્ટંટો તથા ઉપલા વર્ગના છોકરા સાથે ઘરમાં કામ કાજ માટે વધારે સંબંધ હોતો. આ વખતથી મારા ધર્મપત્ની સીતા ઘરનો તમામ સંસાર ઉઠાવવા તત્પર થયા. તેમના મોટા બેન તથા તેઓ ઘરમાં ધામધુમથી રસોઈ પાણી વીગેરે સર્વ કામ હોંસથી કરવા લાગ્યા.

હવે નિશાળનાં નોકરો વીગેરે ઘરમાં વારંવાર આવે ઘરમાં દક્ષણી ભાષા વગર ખીન્નું કાંઈ પણ સમજતા નહીં આવી અડચણને લીધે રહેતે રહેતે તેમણે (સીતાએ) ગુજરાતી ભણવા વીચાર કર્યો. આસીસ્ટંટોએ ઘણી ખુશીથી તેમને થોડે થોડે અભ્યાસ ચલાવ્યો. ભણનાર આલાક હોવાથી મુળાક્ષર બારાબડી જોડાક્ષર ત્વરાથી શીખ્યા. મારા આસીસ્ટંટો પોતાના ભાઈ કરતાં પણ બહુ પ્રેમ રાખતા હતા. તેઓ ઘર સંબંધી પણ મદદ સારી કરતા ને સ્ત્રીને વિદ્યાદાન આપી સુધારવા બહુ હોંસ ધરાવા લાગ્યા.

ચોપડીએ શરૂ થઈ. આંક તથા ત્રીજા ધોરણના બધા વિષય પૂર્ણ થયા—સ્કુલની વાર્ષિક પરીક્ષા—માર્ચ આખર થઈ તે પરીક્ષા સારી નીકળવાથી ને બહાર ગામના ઉમેદવારની સંખ્યા વધારે જોઈ—નામદાર રાવ સાહેબ જયવન્દ્રરામ પ્રસન્ન થયા. આસીસ્ટંટોએ સ્ત્રીની વાત જાહેર કરવાથી જે મારા ઉપર ઘણાજ કૃપાળુ હતા. પછી સાદરના પાડોચી હતા તેમ માતા પીતાના મદદગાર પણ હતા. તેમણે મારી સ્ત્રીને સ્કુલની પરીક્ષા થયા બાદ સ્કુલમાં બોલાવી તે સંકોચાઈ શરમાવા લાગી પણ નામદાર સાહેબે તેને ઘણો દીલાસો આપ્યો ને ધીરજ આપી કહ્યું કે તું તો મારી દીકરી છે. દક્ષણી લોકો શરમાતા નથી માટે બચ્ચાં શરમ મુકી દો, ને શું ભણ્યા પરીક્ષા આપો. મારા તાબાના નોકરોને બહુ હોંસ હતી ને દૈવયોગ પણ હતો. ત્રીજા ધોરણનું ફારમ ભરી આગળ મુકયું ગામ લોક બેઠેલા હતા. ધોરણના વિષયો પ્રમાણે સાસ માઈથી ત્રીજા ધોરણમાં સારી રીતે પાસ થયાં. ગામ લોકને તેમજ સાહેબને ઘણો સંતોષ થયો લોકોએ ટીપ કરી રૂ. ૨૦ એકઠા કરી સાડી પુસ્તકો આપ્યા. તેથી સ્ત્રીને ઘણો આનંદ થયો ને જ્યારે અભ્યાસ કરવાની હોંસ થઈ, મેં ગામ

લોકના સદ્ગુણસ્થો-આસીસ્ટન્ટો સાહેબ તથા ઓફીસના સઘળા માણસોને એક મોટી બંદૂત આપી તે વખત મારા ખ્યારા-જમનાદાસ ગોવીંદદાસ સાહેબના મુખ્ય કલાર્ક હતા. આ બંધો પ્રતાપ તેમની મદદનો હતો.

આ વખત મારાં પત્નિ સીતા આઠ માસ રહી તેમના બેન સાથે પુને ગયાં. જતી વખતે તેમણે જવું નથી ભણવું છે વીગેરે હોંસ બતાવી હતી. પણ તેમની બેન તથા ગામના લોકના આશ્ર-ધર્થી પુને વિદાય થયાં.

નામદારે (જયવચ્છરામ સાહેબે) તેમને ઘણી શિખામણ આપી હતી કે તમારે માથે લગભગ હજાર રૂપીઆ દેવું છે ગરીબી સંસાર છે, પગાર રૂ. ૧૮) છે, ઘણી મુસીબત છે માટે તું ભણુ હું તને સારી રીતે મદદ કરીશ. તે બાબત એમના મનમાં ઘોળાયા કરતી હતી.

તેઓને હું જાતે મુંબઈ સુધી જઈ લાયબગારી જી. આઈ. પી. ની ટીકીટો કરી આપી પુને રવાના કર્યાં.

મુંબઈમાં ખેતવાડીની બીજી ગલીમાં મારા ગુરૂ શ્રી રામ-દાસજી માહારાજનું સ્થાન હતું ત્યાં તે રાત રહ્યા. બીજે દીવસે પુનેથી પોંચ્યાનો પત્ર આવ્યા બાદ ગુરૂને પ્રણામ કરી હું ચોઈલે આવ્યો.

મારા પિતાજી શ્રી કાસી જઈ આવેલા હતા ને તેમની પાસે ગંગાજળી (લોટો ભરેલો) તેમની પાસે હતો. તે રામેશ્વર જળ ચઢાવવા તેમની ઇચ્છા થઈ તેથી તેમને રૂ. ૧૦૦) આપી વિદાય કર્યાં.

મારા ભાઈ માધવરાવ સાદરામાં રીસાંલામાં ઘોડા ખર્ચ સુધાં રૂ. ૩૦ ના પગારથી નોકર હતા ને તેવામાં તેઓ વડોદરે ગયા મારા બીજા ભાઈ વામનરાવ મારી પાસે રહ્યા.

મારા સુર પત્નિ પીયર ગએલાં પણ તેમની વૃત્તિ વિદ્યા તરફ લાગી રહેલી હતી. ભુગોળ, ઇતિહાસ, ગણિત, વ્યાકરણ, વાંચન, કવિતા, સમજુતી, વીગેરે અધ્યયન કરતા હતા. ને તેની નોટો લઈ ગએલા તેનો ઉપયોગ સારી રીતે કરતા તથા દર અઠવાડીયે પત્ર લખતા હતા.

ચોમાસું પુરું થયું. અકટોબર અધવારના ચોઈલે આવવાની ઈચ્છાનો પત્ર આવ્યો. સાસુ સસરાનો પત્ર પણ આ મતનો આવ્યો. તેમની પણ વિદ્યા ભણાવવા ઉપર સારી ઈચ્છા હતી તેથી હું માણેકઠારી પુનમને ખીજે દિવસે નિકળી પુને ગયો ને તેડી આવ્યો. આ પ્રસંગે પત્નિ એકલાંજ હતાં ને દીવાળી ચોઈલે કરવામાં આવી. જે ત્રણ માસમાં અભ્યાસ પૂર્ણ કર્યો ને ચોથા ધોરણની પરીક્ષા આપવા લાયક માલમ પડવાથી હું તેમને લઈ વડાડી ડેખ્યુટી સાહેબને મળ્યો ને પરીક્ષા આપી, તેમાં ઇશ્વર કૃપાથી પાસ થયાં.

મને મદદગાર થશે એવી આશાથી હું પણ જાતે અભ્યાસમાં મદદગાર થયો ને મારા બંધવ વામનરાવ પણ રસોઈ તથા ઘર કામની અને અભ્યાસની મદદમાં સામેલ થયા. તાબાના માણસોની પણ પૂર્ણ મદદ હતી તેથી વાર્ષિક પરીક્ષા પાંચમા ધોરણની તૈયાર થઈ.

વાર્ષિક પરીક્ષા માર્ચ આખર થઈ. તેમાં પણ પાસ થયા બાદ ડેખ્યુટી સાહેબે કૃપા કરી તેમને માહાલક્ષ્મી ક્ષીમેલ ટ્રેનીંગ કોલેજમાં દાખલ કરવા લખાણ ચલાવ્યું એટલુંજ નહિ પણ પોતે રજા ઉપર જતાં અમદાવાદ મેહોરખાન જઈડિસ સાહેબ બાહાદુર ઉત્તર પ્રાન્તના એ. ઇ. સાહેબને રૂબરૂ મળ્યા ને અમારી સવડ કરી.

મને અમદાવાદ મેલટ્રેનીંગ કોલેજમાં પ્રાક્ટીશીન સ્કુલમાં આસીસ્ટન્ટ રૂ. ૧૨). થી. સ્ત્રીને પહેલે વરસે ૬ ખીજે વરસે ૭ અને ત્રીજે વરસે ૮ સ્કોલરશીપ ગવરમેન્ટથી મળે એવો ઠરાવ થયો. અમે ઘરેણા ગાંઠા ચોઈલે સાહુકારને સોંપી ૧૮૮૭ માં અમે અમદાવાદ ગયા. અને મેલટ્રેનીંગ કોલેજની પછવાડે મરેઠા વાસમાં

એક મેડો ભાડે રાખી રહ્યા. એપ્રિલમાં વાર્ષિક પરીક્ષા થઈ તેમાં પેહેલા વર્ષમાં પાસ થયા.

ઈડર તાલુકા સ્કુલ માસ્તર સાહેબ મેહેરબાન ખાન સાહેબ જ્ઞાનમહામહ તે સમયે હતા. તે મારા મુરબીને ઘણા કૃપાળુ હતા. તેમણે ઈડર માહારાજ નેકનામદાર શ્રી કેશરીસીંહ માહારાજ કે. સી. એસ. આઈ. નાઈટ ક્રમાંડર સ્ટાર ઓફ ઇન્ડીઆ સાહેબ ખાહાદુરને વાત કરી. એક દક્ષણી-સ્ત્રીપુરુષનું જોડું ટ્રેન થયેલું છે. તે આપણા સંસ્થાનના ચોઈલાના માસ્તર હતા તે ઉપરથી દક્ષીણી લોક ઉપર નામદારની કૃપા હતી. તેમણે મેહેરબાન જાઈદસ સાહેબ તરફ અમારી માગણી વીધે લખાણ કર્યું તે સાહેબે મંજુર રાખ્યું.

મારી પત્નિ સીતા વિષ્ણુ સને ૧૮૮૮ માં શીનીઅર પાસ થયા. મારી ઈડર તાલુકામાં સ્કુલમાં પહેલા આસીસ્ટન્ટમાં રૂ. ૨૦) થી સીતા વિષ્ણુની ઈડર કન્યાશામાં રૂ. ૧૫) થી નીમણુક થઈ. સને ૧૮૮૯ શરૂઆતથી અમે ઈડર દાખલ થયા. આ વખત મેહેરબાન જ્ઞાનમહામહ સાહેબ બદલાઈ ગયા હતા. ને હરગોવીંદ શીવશંકર માસ્તર હતા દક્ષીણી લોકના પણ ચાર પાંચ ઘર હતા. નાતજાતના ઘર તથા તાબાના માણસો તથા રાજદરબારી નોકરો તથા શેઠમા-હુકારો સર્વથી સંપી જંપી સારી રીતે દીન નિર્ગમન થવા લાગ્યા. વરષે ડાઠ વરષે મહીના માસની રજા લઈ પુના જઈ આવતા. એ રીતે આનંદમાં દિવસ નિર્ગમન કરતા હતા.

સન ૧૮૮૯ ની શરૂઆતથી ઈડરમાં તેવીસ વરસ રહેવું થયું. ચોઈલામાં ઉદયકાળ થયો. ત્યાંથી નિકળતી વખત ઘરેણાં માત્ર સાહુકારોને ત્યાં મુકયાં હતાં, કારણ દેવું હતું. ઈડર આવતાં મુખી અનામત હતું. અહીં આવ્યા પછી દર માસે અમુક રકમ ચોઈલે મોકલવા માંડી.

પિતાશ્રી રામેશ્વરથી આવ્યા. વડોદરે તેઓ સાદરાવાળા મોરોપંતદાદાને ત્યાં ઉતર્યા હતા. ત્યાં તેઓ ૬૭ વરસની ઉંમરે ગુંજરી ગયા. ખખર આવતાંજ હું સિધ્ધપુર જઈ તેમનું કારજ ક્રિયા સર્વ યથાસ્થિત કરી આવ્યો. વામનરાવ મારી પાસે હતા.

માધવરાવ વડોદરે હતા, તેમનો પણ વડોદરે કાળ થયો. તેથી અમે ત્યાં જઈ રેવાજીમાં તેમની યથાસ્થિત ક્રિયા કરી.

બાદ ઇંડરમાં મહેરબાન ખાનસાહેબ જનમહમદ પધારેલ તેમની લલામણુથી સ્ત્રીનો રાજમાં પગ પેઠો તેથી અનેક ફાયદા થયા. થોડા દિવસ પછી નામદાર માહારાજ સાહેબે રૂ. ૫) સ્ત્રીના પગારમાં વધાર્યા. ચોઈલાનું કરજ વરસ જે વરસમાં ખલાસ થયું.

સન ૧૮૦૧ માં ખત્તિ સગર્ભા થયાં તેથી પુને ગયાં. જે માસ પછી તેમને પુત્રી પ્રસવ થયો. શ્રાવણ માસ પછી તેઓ અત્રે આવ્યા. આ પુત્રી જે વરસનાં થઈ ગુજરી ગયાં.

ત્યાર બાદ એ વરસે ફરી સગર્ભા થયાં. આઠ દશ માસે પુત્ર પ્રસવ થયો.

બાદ મેહેરબાન જાઈલસ સાહેબ બાહાદુર અત્રે પધાર્યા તેની લલામણુથી સ્ત્રીને રૂ. ૫) પ્રમોશન મળ્યું. તેથી રૂ. ૨૫) પગાર થયો.

રાજમાંથી ઘણી સારી આવક રહી. પુત્ર દીવસે દીવસે મોટો થતો ગયો. ઘરમાં રસોઈ માટે બાઈ હતી ને પરચુરણ કામ કરવા એક ગાંચઝી હતી. પ્રથમ સુવાવડથી નોકરો વધારવા પડ્યા.

પુત્ર ત્રણ ચાર વરસનો થયો બાદ એક પુત્રી થઈ, તે જે વરસ જીવી મરણ પામી.

મેહેરબાન કરનલ ફેરીસ સાહેબ પધાર્યા. કન્યાળા તપાસતાં પરીણામ ઘણું ઉત્તમ જણાયાથી સ્ત્રીના પગારમાં રૂ. ૫) વધાર્યા રૂ. ૩૦) પગાર થયો.

પુત્ર ભાઈ દામોદર સાત વરસનો થયા બાદ તેને જનોઈ દેવી અને તે પુને દેવી એવો ઠરાવ થયો અને પુને ગયા. ત્યાં મોટી ધામધુમ કરી રૂ. ૩૦૦) ખરચી જનોઈ દીધી. બાદ મહીનો માસ રહી અમે ઇંડર આવ્યા. અહીં પણ મીત્રમંડળ તથા બ્રાહ્મણ જમાડયા રાજમાં થાળ પધરાવ્યા. પેદાસ પણ રૂ. ૧૦૦) ની થઈ.

સને ૧૯૦૦ પુરામાં પ્રીય પુત્ર આઠ વરસનો થયા પછી નવમે વરસે ફક્ત દશ દીવસ તાવ આવી મધુરો થઈ ગુજરી ગયો.

૧૮૮૬ થી ૧૯૦૦ સુધીદસ અગીઆર વરસ ખરૂં સુખ તથા આખા જન્મારાનો આનંદ ભોગવ્યો.

પુત્ર ગયા બાદ શોકમાં પડયા. એકાદ માસ બાદ સ્ત્રીને તાવ શરૂ થયો છ માસ તાવ રહ્યો, તેથી ત્રણ માણસની ફર્લો રબ ઉપર બંને નિકળ્યા સાથે બે બ્રાહ્મણ સ્ત્રીઓ લેઈ જત્રાઓ નિકળ્યા.

અજમેર, પુષ્કરરાજ, આગ્રા, દીલ્લી, કનોજ, કાસી, ગયા, આઠખંડ, વૈજનાથ, કલકત્તા, જગનનાથ વિગેરે મોટાં મોટાં શેહેરો કર્યા ઘણામાં ઘણી મુદત કાસીમાં એટલે પંદર દીવસ રહ્યા. ઘણા શ્રાદ્ધ કર્યા બનતાં પુણ્ય કર્યાં. કાસીમાં રૂ. ૧૦૦) ખર્ચ થયો. દરેક શેહેરમાં ત્રણ રાતથી વધારે રહી બરાબર અવલોકન કર્યું છેવટ અયોધ્યા અને ત્યાંથી પાનીપત થઈ ગુજરાતમાં આવ્યા. અમદાવાદ, વઢવાણ, રાજકોટ, પાલીતાણા જુનાગઢ, પોરબંદર, દ્વારકા વિગેરે તમામ જગ્યામાં ત્રણ ત્રણ રાત રહ્યા. દ્વારકામાં એક અઠવાડીયું રહ્યા, વળતી વખત વેરાવળ, સોમનાથ થઈ અમરેલી, જેતલસર થઈ વઢવાણ અને એકદમ અમદાવાદ આવ્યાં. ત્યાં અઠવાડીયું રહી ઇંડર આવ્યા. જત્રા પછી ઇંડરમાં બ્રહ્મભોજન કર્યું, રાજમાં થાળ મોકલ્યા. એકંદર પાંચસો રૂપીઆ ખર્ચ થયો. સન ૧૯૦૨ માં નામદાર મહારાજ કેશરીસીંહ ગુજરી ગયા તેથી ઘણી ઉદાસી પ્રાપ્ત થઈ.

સન ૧૯૧૧ સુધી ઇંડરમાં રહ્યાં તેવીસ વરસ (૧૮૮૬ થી ૧૯૧૧ સુધી) બાદ ઇંડર છોડ્યું ત્યારથી પગે પનોતી બેઠી.

ઇંડરમાં બંને વચ્ચે છેવટ પગાર સ્ત્રીને રૂ. ૩૦) પુરૂષને ૨૨) પર મળતા હતા. ઇંડરની નોકરી પસંદ ન પડવાથી બંનેએ રાજનામું આપ્યું. ઉપરીની ઘણી મહેરબાની હતી પરંતુ જીવને ઉદાસી વ્યાપી રહી.

અમદાવાદ આવ્યા-માહાલક્ષ્મી ફીમેલ ટ્રેનીંગ કોલેજના લેડી સ્ટાફબના ફરમ વવાથી મેહેરમાન કાલીદાસભાઈ જશકરજીને અમ-

દાવાદ રીચીરોડ ઉપર મળ્યા ત્યાંથી કાગળ મળવાથી પાલણપુર ગયા. બંનેના રૂ. ૪૫) થી જૈન લુકાગચ્છ કન્યાશાળામાં બંનેની નીમણુક થઈ.

૧૯૧૨-૧૩ માં પાલણપુર આવ્યા. અહીં આસરે છ વરસ કામ કર્યું. આ સંસ્થા ખાનગી છે પાલણપુર, લુકાગચ્છ માહાજન તરફથી ફંડ એકઠું કરી આ સંસ્થા આસરે દશ વરસથી સ્થાપી છે. અહીં માહાજનનું અંતઃકરણપૂર્વક ઉત્તમ પ્રકારે કામ કરી માહાજનની સારી પેઠે મેહેરબાની સંપાદન કરી.

એક વરસ સાડું કામ કર્યા બદલ રૂ. ૨૦) ઇનામ મેળવ્યું હતું તથા ખીજ કેટલીવાર ઇનામ મળ્યાં હતાં.

દેશ દેશાવરના જૈન સાહુકારો સ્કુલ તપાસી ઉત્તમ શેર કરતા તથા મીઠાઈ રૂમાલ વીગેરે વેહેચતાં.

સ્કુલનું ભરત કામ ઘણું સરસ હતું જેને માટે નામદાર એજન્ટ સાહેબના લેડી સાહેબે સારો શેરો આપ્યો હતો ને સ્કુલને ઇનામ વેચ્યું હતું.

પાલણપુરમાં શેઠ સાહુકારોમાં સીતાબાઈએ ઘણી સારી પ્રીતી સંપાદન કરી હતી. તથા એજનસીમાં નામદાર એજન્ટ સાહેબના મડમ સાહેબ તથા મેહેરબાન ફરામરોજ તથા ચંદુભાઈ છોટાલાલ શીરસ્તેદાર તથા ઠાકટર ઓક તથા ધોંડુપંત પટવરધન એ સઘળા સાથે ઘણી સારી ઘરવટ હતી તેથી સારી રીતે દીન નીર્ગમન થતા હતા. સાથી વધારે સ્નેહ પટવરધનના ઘર સાથે હતો ત્યાં મારા પત્નિએ રૂ. ૭૫) ખર્ચ કરી આંખનું ઓપરેશન કરાવ્યું હતું. તેમાં વીસ દીવસ ઘણું કષ્ટ સહન કર્યું હતું ને પટવરધન સાહેબ તથા તેમના પ્રીય પુત્ર કાશીનાથ સાહેબે ઘણીજ તસદી વેડી હતી આંખ નવી ખેસાડી, ત્યારથી મારા પત્નિ આનંદીત રહેતા હતા કે જેથી જન્મખોડની ખામી ઢંકાઈ હતી.

મારા પત્નિના ભરત કામના વખાણ રાજસુધી જતાં રાજમાં મોંટા બાપુ શ્રી તાલેમહમદખાનના રાણી-નામદાર સખાબાઈ

સાહેબે શિક્ષણ લેવા માંડ્યું હતું તથા તેમના કુંવરી પણ અભ્યાસ કરતા હતા અને તેઓ પણ પૈસા સંબંધી સારી મદત કરતા હતા. જે ત્રણ વરસ અમે સારા આનંદમાં ગુબાર્યા ને ઘણી સારી કીર્તી સંપાદન કરી.

પુનાથી મુંબઈ પ્રેસીડેન્સીના ચીફ જસ્ટીસ માહાદેવ ગોવિંદ રાનડેની પત્નિ મીસીસ રમાબાઈ રાનડે પાલણુપુર આવ્યા હતાં તેમણે લુકાગચ્છ કન્યાશાળાની વીઝીટ કરી હતી તથા સ્કુલના વિષયો ભરતકામ પાકશાસ્ત્રના વિષયો વીગેરે બેઈ ઘણા ખુશી થયા હતા તેમણે ભાષણ કયું તથા મીસીસ સીતાબાઈએ પણ સ્ત્રીકેળવણી વિશે ઘણું અસરકારક ભાષણ કયું હતું.

રમાબાઈ સાહેબે સ્કુલની વીઝીટ ખુકમાં ઘણો સારો શેરો કર્યો હતો.

બાદ સીતાબાઈનું શરીર બગડવા માંડ્યું. તેથી પાણી ફેર માટે છ માસની કાપતે પગારે રબ્ત લેવામાં આવી હતી.

દરમીઆન મુંબઈ આવ્યા. અહીં પણ ઉદ્યમ વગર ન ફાવવાથી જે ત્રણ માસ પાયધુની ઉપર માંગરોળ જૈન કન્યા શાળામાં હેડ મીસ્ટ્રેશનું કામ કયું.

શરીરની અશક્તીને લીધે અન્ન પચન થયું નહી ને સંગ્રહણીનું દરદ થયું તેથી છોડી અમદાવાદ ગયા ત્યાં કડી પ્રાંતના મેહેરબાન લેડી ઇન્સ્પેક્ટર સાહેબે થોડી મુદત પોતાના ગાયકવાડી રાજમાં નોકરી કરવા લલામણ કરવાથી ત્યાં એટલે ઉનાવામાં જે ત્રણ માસ અમે નોકરી કરી. બાદ ફરી પાલણુપુર ગયા. ગાયકવાડી ઉનાવા ગામમાં અમે બન્ને નોકર હતાં ત્યાં ત્રણ ચાર માસમાં પણ સાફ કામ કરવાથી ગામલોકથી ઘણો જશ મળ્યો, અને મેહેરબાન લેડી ઇન્સ્પેક્ટર સાહેબ કન્યાશાળાની પરિક્ષા લેવા આવ્યા તે વખત હેડ મીસ્ટ્રેશ સીતાબાઈનો પગાર વધારી અમારા ગામમાં રહે એવી માગણી થઈ. લેડી સાહેબે થોડી મુદતમાં એમનો પગાર વધારવાથી બુના માણસની ખુમો આવશે માટે હાલ

અમારાશ્રી બને તેમ નથી એમ કહેવાથી વધારાનો પગાર ગામ લોક પુરો કરી આપવા કબુલ થયા ને લખાણ કર્યું પણ દરમી-આન પાલણપુર લુકાગચ્છ માહાજનના જાણવામાં આવ્યું કે આ લોક ગાયકવાડીમાં છે ને સીતાબાઈનું શરીર ઠીક છે તેથી માહાજને પોતાના પટાવાળા લીકાજીને અમારી પાસે મોકલ્યો અને અમને મળવા બોલાવ્યા. અમે ગયા પછી ઘણોજ આગ્રહ થયો અને ચોરડર આપ્યો તેથી અમારે પાલણપુર રહેવું પડ્યું અને ગાયકવાડીવાળા ઘણા નારાજ થયા.

પાલણપુરમાં પ્રથમની માફક ફરી ધમધોકારે કામ ચાલવા માંડ્યું. દક્ષણી મંડળમાં પણ આનંદ થયો, રાજમાં પણ ઘણો આનંદ થયો અને રાજમાં પ્રથમ માફક બોલાવવાથી જવું થયું.

સીતાબાઈને હાર્મોનીયમનો પણ અભ્યાસ હતો તેથી રાજ્યમાં પણ શીક્ષણની મઝા થઈ. ભરત અને વાંચન વીગેરે વિષયો પણ નામદાર સુખાબાઈ સાહેબ શિખતા હતા.

સ્કુલની બાળાઓ અપાર પ્રેમ રાખતી. તેઓ સ્કુલમાં શીખતી તે ઉપરાંત ઘેર પણ આવતી-જે બાળાઓ લગ્ન થવાથી ઉઠી ગયેલી તે પણ ઘેર આવતી.

માહાજન મંડળની ઘણી કૃપા હતી. સીતાબાઈનું શરીર કોઈ વખત બગડે તો માહાજન તરફથી પીતાંબર ભાઈ સાહેબે નહાલચંદ્ર ભાઈને રૂબરૂ કહેલું કે પૈસા વગર આ બાઈને દવા આપવી તે પ્રમાણે ચાલતું.

દીવસે દીવસે શરીર વધારે વધારે બગડવા માંડ્યું. પોતાની ન્યાતના ધોંડોપંત દાકતર સાહેબના પ્રીય પુત્ર જે સ્ટેટ સરજન હતા તેઓ સીક થયા ને હવા ફેર સાડ મુંબઈ નજીક વેસાવા સ્થળે કુટુંબ સહીત પધાર્યા માસ બે માસ ત્યાં હવા ફેર તથા દવા ચાલી પણ ક્ષયથી ત્યાં ઠાણીનાથ સાહેબ દેવલોક થયા તેમના માતૃશ્રી પણ દેવલોક થયા. પટવરધન સાહેબના ઘર સાથે અમારે ઘણો સારો સંબંધ હતો, તેમના ઘરના બે કર્તા હતા માણસ ગુજરી

ગયાથી ઘરમાં શોક વ્યાપી ગયો ત્યાંથી (વેસાવેથી) તેઓના કુટુંબ પાલણુપુર આવ્યા હવાખાનામાં ખીજ દાકતર કામ કરતા હતા. તેથી આ કુટુંબને ખીજ બંગલામાં (તલકા પારેખના) મુકામ આપ્યો હતો, અહીં આવ્યા બાદ રાજની તેમના ઉપર ઘણી કૃપા હતી, તેથી મરનાર કાશીનાથના પત્નિને રૂ. ૫૦) પેનસન બાંધી આપ્યું ને પટવરધન સાહેબને રૂ. ૧૦૦) પેનસન હતું. બાદ એ કુટુંબ અમદાવાદ આવ્યું.

અમે પણ ધીરે ધીરે કંટાળો ખાતા હતા. નામદાર સુખા-બાઈ સાહેબ તરફનું શિક્ષણ ચાલુ હતું.

સીતાબાઈનું શરીર ધીરે ધીરે ઘસાતું ચાલ્યું હતું. તેમને છ માસથી સ્વેતપ્રદર હતો તે ધીરે ધીરે વધારે થઈ રક્ત પ્રદર થયો. તે માસ બે માસ ચાલુ રહ્યા. ઘણી દવા કરી પણ અશક્તપણું વધી ગયું ને હાડજવર લાગુ થયો હાડજવર છ માસથી હતો બાદ તાપ વધારે આવવા માંડ્યો તેથી નોકરી છોડી દેવા વિચાર કર્યો.

દયાળુ માહાજન તરફથી નહાલચંદલાઈ (માહાજનના દવા-ખાનાના દાકતર) તરફથી દવા ચાલતી હતી. અમે બંને જણે નોકરીનું રાજીનામું આપ્યું માહાજનની ઘણી કૃપા હતી પરંતુ દીલગીરી સાથે રાજીનામું સ્વીકાર્યું. રાજમાંથી રજા માગી તેઓ બહુજ નાખુશ થયા ને ફરી જરૂર આવજો કહી રજા મળી-મીત્ર-મંડળ નાતજાતમાં પણ માહેડીસેબર સને ૧૯૧૭ માં અમે છેલ્લી વાર પાલણુપુર છોડ્યું. મારા પત્નિ સીતાબાઈને હું જ્યારે નજર ભરી જોતો ત્યારે બહુજ બળી મરતો. મને માલમ હતું કે હવે આ છબી થોડી મુદત છે. જેમ મુદત નજીક આવતી રહી તેમ પ્રેમ વધતો હતો-શ્રી પણ જાણતી હતી કે હવે હું વધારે દીવસ નહીં કાઢું અને મીત્રમંડળ, સ્નેહી, નાતજાતવાળા મળવા આવતા તે વખત મળતાં આંખો ભરાઈ જતી ને રોતાં રોતાં છેલ્લી વાત ચીત થતી હતી.

અમદાવાદ જવા નિશ્ચય કરી અમો નીકળ્યા નોકર ચાકર સ્નેહીઓ રેલવે ઉપર મુક્યા આવ્યા તેમને છેલી વારની મુકાલાત હોય તેમ ઉદાસીથી મળી લીધું

અમદાવાદ આવ્યા અહીં પણ પાલણુપુરવાલા પટવરધન દાકતર ઘોંટોપંત હતા તેમની દવા ચાલતી. તેઓ સાહેબ એક વખત પોતાના સ્નેહી (વીલાયત જઈ આવેલા) તળવરકર સાહેબને સાથે વિકૂલ મંદીર આવ્યા હતા. તેમની દવા દશેક દીવસ ચાલી.

ખાદ સીતાબાઈએ કહ્યું કે મને ઈંગ્રેજ દવા બહુ સખત લાગે છે, તેથી તે બંધ કરી દેશી દવા વૈદની શરૂ કરી. દાકતર સાહેબે તથા વૈદે બંન્નેએ એકજ રીતે કહ્યું કે આ દરદીના શરીરમાં ખીલકુલ લોહી નથી તેથી દવા લાગુ થશે નહીં ને હવે આઠવાડીયું નિકળે તો ઘણું છે. અન્ન તજ દીધું હતું, દીવસમાં બે ત્રણ વાર દુધ આપવામાં આવતું, ને રાત્રે પણ એક બે વાર દુધ આપવામાં આવતું. બેન યશોદાબાઈને પત્ર લખી બોલાવ્યા હતા.

બે ચાર દીવસ અવલ સીતાબાઈએ મને કહ્યું કે હવે હું જઈશ, મેં દીલગીરી ઘણી બતાવી પણ તે સાથે ઇશ્વર સંબંધી ઘણું બોધ કર્યો.

જગતમાં જે જન્મ્યું તે જાય-એ કેહેવત પ્રમાણે પ્રાણીમાત્ર જન્મ્યું તેને મરણ છે. નામ માત્રનો નાશ છે. અમે પણ એજ રસ્તે છીએ.

છપો.

કોઈ આજ કોઈ કાલ કોઈ માસે છ માસે,

કોઈ વરસ દસ બાર કોઈ પચીસ પચાસે;

કોઈને થાયે સાઠ કોઈને થાયે એંસી,

જે જાયું તે જાય નથી રહેવાનું બેસી.

અવસર ગયા આવે નહી પસ્તાવો ચીતમાં ચઢે;

સામલ કહે પ્રથમ પ્રીછે નહી, વળતી હાથ ધસવા પડે.

માટે ઇશ્વર નામ સ્મરણુ વગર ખીજો સારો માર્ગ નથી, રામ વિના કોઈ તારક નથી. દુનિઆ ફેકટ સંસારમાં કંઈ સાર કે સુખ નથી.

પ્રભાત રાગ—રામ ભજનકર રામ ભજનકર

રામ ભજનકર પ્યારી હો. ટેક.

સ્વર્ગ મૃત્યુ પાતાળની માંહી જળ સ્થળ જેનો વાસો રે,
તારા અને માહારા ઘટમાંહી પ્રકાશી રહે છે શ્વાસો રે.

રામ ભજનકર ॥ ૧ ॥

કાસી ક્ષેત્ર પ્રસિદ્ધ હિંદમાં વિશ્વનાથનું ધામરે ॥
પરંતુ મરણુ સમયમાં એ સ્થળે ઉચરે રામનું નામરે ॥ ૨ ॥
પ્રહ્લાદ બાળનો અંત લીધો ને પર્વત શીખરથી ફેંકયો રે ॥
અગ્નિદાહથી હીરણ્યકશ્ચપું ચત્ત કરીને થાક્યો રે ॥ ૩ ॥

મંજરીના બાળ ઉગાર્યા, સુધનવાને તાર્યો રે ॥
રામ કૃપા જેનાપર પુરણુ તે કેમ જાએ માર્યો રે ॥ ૪ ॥
અન્નમેળ ને ગુણુકા પાખી, નામ તણા પરતાપે રે ॥
ધૃવબાળને અચળપદ આપ્યું, દીન દયાળે આપે રે ॥ ૫ ॥

ગજેન્દ્ર તણી પુરી સહાય કરીને ગ્રાહ વિદારી નાંખ્યો રે ॥
જે પ્રાણીને રઘુવર રાખે, તે કદી દુખી નવ દેખ્યો રે ॥ ૬ ॥

રામ નામ ખીન મુખડું જેનું તેં સર્પ રાક્ષો સમજે રે ॥
રામ પંચાયતન કેરી છખીને હૃદય વીશે પ્રીય ધરજે રે ॥ ૭ ॥

પ્રભુ ભક્તિ વિણુ વાંછા મનમાં કોઈ તરેહની ધરશે રે ॥
સરવે નિસ્કળ મૃત્યુ લોકમાં કાજ કશુ ન સુધરશે રે ॥ ૮ ॥

બાપુ સક્ળ ભવ કરીલો પ્યારી હરી ચરણે ચીત ધારી રે ॥
મોક્ષ પામશે આ ભવમાંથી રામ મોક્ષ અધિકારી રે ॥ ૯ ॥

આવી રીતે વાત ચીત થઈ રાત ગુંજરી ગઈ ખીજે દીવસે
સવારે ૯ વાગે બેહેન ચેશોદાબાઈ આવ્યા તેવાજ ઉપર આવ્યાં
બંન્ને બેને નજરોનજર મેળવી ભેટયા હરખના આંસુ આવ્યા.

થોડી ઘણી વાતચીત થઈ કલાક બે કલાક શાંતતા રહી બાદ જીવ ગભરાવા લાગ્યો ઉઠ બેસ ઉઠ બેસ થવા લાગી.

બાર વાગ્યા પછી સીતા છેલ્લી વાણી બોલ્યા કે હવે તમે ખાઈ લો આથી અમારી ખાવા તરફ વૃત્તી થઈ નહીં. પણ ઉલટા ગભરાયા કે, આમ બોલવાનું શું કારણ હશે ખીજવાર પણ તેવું બોલ્યા. અમને ખાવાનું શાનું સુએ તથાપી અમે કહ્યું કે અમે જમી આવ્યા છીએ.

અરેરે પ્રભુ આખરે આમજ થશે. હું એકલો નીરાધાર જંગલમાં ફળ પુલ વગરનું તેમજ ડાળા પાંખડાવીનાનું વૃક્ષ એકલુ સુકું વૃક્ષજ રહીશ—આવા તર્ક વીતર્ક મનમાં ચાલતા હતા. મારા સામુ ભેઈ મોં ઉપરથી હાથ ફેરવ્યો આંસુડા ભરપુર ચાલતા હતા.

બાર ઉપર બે વાગે સ્વાસ શરૂ થયો ને ભાન ગયું ને ચાર વાગે સ્વાસ બંધ થયો.

સન ૧૯૧૭ સંવત ૧૯૭૩ ના માગસર વદ ૦)) અમાસને દીવસે સાંજના ચાર વાગે સ્વર્ગવાસી થયા. સંવત ૧૯૨૭ ના વૈશાખ સુદ ૩ થી સંવત ૧૯૭૩ માગસર વદ ૦)) સુધી ૪૫ વરસ ૭ માસ ૨૭ દીવસની ઉંમરે ગયા.

ગીરધારીરે વાત વદોને વીચારી—એ રાગ.

પ્રીય પત્નિરે નવ તરછોડો મુજને, નહીં જાવા દઉં હું તુજને,
હશે કદી અપરાધો, હું દીન રંક પ્રાણીના તે તજી દો ન કરો ગણના;
રીસ ન કરો છોડી નિતી રે, એ ઘડપણમાં નહીં રીતીરે—ટેક,
છોડી જન્મારાની પ્રિતી, કેમ જાઓરે છોડી વન તવ પ્રીયજનને

નહીં જાવા દઉં ॥ ૧ ॥

તમે અતી કષ્ટ વેઠીં તનમાંરે, બહુ ચિંતા રાખી મનમાં;
મારૂં પાલન કર્યું આ જનમાં, તે કેમ વિસરે રે નહીં ધારી શકુ

ધીરજને નહીં જાવા દઉં ॥ ૨ ॥

હું જગે એકલો પ્રાણી, નિરાધાર બન્યોરે શાણી,
વળી મીલકત સૌ વેરાણી, કોણ આશ્રય દેરે આવા પાપી જનને
કરણીમાં નહી કઈ ખામી, સતી તવ કીરતી અવીચળ જામી ॥ ૩ ॥
અંતઃકરણ પતી વચન કદી ન ઉઠાપી રહે ચીત્ત પ્રભુનામ જને ॥ ૪ ॥
આપણુ સંપ કરીને રહેતાં, સંસાર વીશે આચરતાં,
પાપુ પુન્ય સહુ પરવરતાં. વિયોગ આળ્યો રે આ. અભાગી મુજને ॥ ૫ ॥

સ્ત્રી વીશે. દરેક ચરણમાં અક્ષર ૧૧ માત્રા ૧૬.

લલિત.

અરર હાયરે હાય હાયરે,
યુવતી માહરી પ્રિય પ્રાણરે,
મૃત્યુલોકમાં રવડતોજ હું,
તુજ છતાં કદી વિયોગી થતો.
મીન જલ વિના જે મરે મરે,
વિશ્રામ પામવા ક્યાં જઈ વસુ,
મનહું વાલુહું તે નહીં વઝે,
મહા મુસીબતે દિન જાય છે,
અરર દૈવ આ શું તને ગમે,
અરણ્યસ્થાનમાં શોધતો ફરું,
પાપી જિવડો ન જાય હે હરે,
શૂન્ય માસે છે અખિલ વિશ્વ આ,
બાગ બંગલે નજર જાય છે,
અન્ન નહીં ગમે વસ્ત્ર ન ગમે,
મન ઠરે નહીં નિત્ય કર્મોમાં,
મન ઠરે નહીં મિત્ર સ્નેહિતી,
પ્રભુજી પ્રાર્થના દાસની સુણો,
સ્વપાદ પંકજે દાસ સંઘરો,
નહિ વિસારું હું ભક્તિને કદા,
વિજી યાંચના છે એક માંહરી,
મુક્તિ બક્ષશો ચરણમાં ધરી,

અરર જીવડો જાલ થાયરે.
મુકી મને ગદ્દ સ્વર્ગ સ્થાનરે.
ક્યમ રહી શકું જાણ પ્રીય તું.
તદપી જિવડો ત્રાસ પામતો.
તેમ ટઠવલું જીવ ના ઠરે.
ડ્યાં જઈ વસું ગમે નહીં કશું.
અરેરે ચક્ષુર્થી આંસુમાં ઢલે.
રેહેન ચૈરિંગી ભારી થાય છે.
ક્યમ સહી શકું દુઃખ આ સમે.
છત્રી નહિ દિસે શું હવે કરું.
બઢાત્કાર્યે નવ કાર્ય સુધરે.
ક્યાંહી ન સુઝે ગમન પંથ આ.
સર્વ શૂન્ય થઈ જાવા ધાય છે.
સુસ્થાન ન ગમે ફોરને સમે.
મન ઠરે નહીં ઈસ્ટ ધ્યાનમાં.
જગ વાંચોગ છે શ્રેષ્ઠ સર્વથી.
સર્વ વિસરો મૂજ અવગુણો.
એજ પ્રાર્થના હૃદયમાં ધરો.
હૃદયમાં ધરું મુર્તી સર્વદા.
માહરી અંગના સ્વર્ગ સંચરી,
શાંતિ આપજો દયાલુ શ્રીહરી.

સ્ત્રીરત્ન ગયું ત્યારથી મારો સંસાર લંગ થઇ ગયો. જગત સુન્ય થઇ ગયું, દેહ બુદ્ધા હતા પણ આત્મા એકજ હતો આત્મા ગયાથી દેહ જેમ નકામો છે, તેમ લલે ફરો હરો પણ દેહભાન-વગરનો થઇ ગયો, બાકી દીવસ પુરા કરવાના રહ્યા અરેરે ગમે-તેવું મોટું સામરાજ્ય હોય પણ પ્રધાન વગર ચાલેજ નહીં, રાજા તો એક પુતળું છે, પણ કર્તા હર્તા પ્રધાન છે. રાજા તો ગાડી છે પણ પ્રધાન અશ્વ છે, સ્ત્રી એ ગ્રહરૂપી રાજ્યનો પ્રધાન છે. ઘરસંસાર તો સ્ત્રીનોજ છે. પુરૂષ તો બહારથી રખડી મેહેનત અને પ્રયત્નથી પેદા કરી લાવે, પણ તેનો વ્યવહાર ચલાવવો એ કામ બહુ મુશ્કેલ અને બુદ્ધીવાનનું છે, માટે હવે ગમે તેવું રૂપવંત રત્નજડીત શણગાર સજેલું માણસ હોય પણ પગ વગર ચલાયજ નહીં, પૈડા વગરનો રથ, ઘી વગર જેવો કંસાર, સ્ત્રી વીના તેવો સંસાર. કરોડો રૂપીઆ ખર્ચી મેહેલ બનાવો, તેમાં રાજ્ય રચીલુ અપાર છે. પણ હવે દીવસ નથી રાત છે તો દીવા વગર મેહેલ પણ અંધારૂંજ છે, આંખો વગર બધું અંધારૂંજ છે. સ્ત્રી એ દીવો છે, હવે વર્ષુન કરવા કરતાં સમે વર્તે સાવધાન. સમયાનુસાર વરતપું ભેઇએ ને ઇશ્વર મરજીને સ્વાધીન થવું એજ જગતમાં કર્તવ્ય છે. હવે તો તેની સહગતીના રસ્તા શોધવા. ધર્મદાન અને અમર નામને માટે જે ઘટે તે કામ આરંભવા. મારા પત્ની ગુજરી ગયા પછી બે ત્રણ દિવસે હું તથા મારા પ્રિય બંધુ સમાન વિકૂલ મંદીરના નારાયણરાવ બાલાજી બંને જણ પોષ સુદ ૩ ને દીવસે તેમની ક્રિયા કરવા સાડે શ્રી સિદ્ધપુર ક્ષેત્રમાં ગયા. અહીં શ્રી સરસ્વતી તીરે પહેલે દિવસથી દશે દિવસની ક્રિયા કરી ગોરને ત્યાં મુકામ રાખ્યો હતો. અમારા બંનેનું બાવાપીવાનું ગોરને ત્યાં થતું હતું. અમે બાર દિવસ સુધી સિદ્ધપુર રહ્યા. અગીયારમું, બારમું, તેરમું એ સર્વ શ્રી સિદ્ધેશ્વર માહાદેવની ધર્મશાળામાં કર્યું. આ ત્રણે દીવસ રૂ. ૧) દક્ષણા રોજ દરેક બ્રાહ્મણને આપી દક્ષણી બ્રાહ્મણ જમાડવામાં આવ્યા.

દરેક બ્રાહ્મણને છત્રી, ભેડા, પહેરવાનાં ધોતીયાં તથા ઉપરણા આપવામાં આવ્યા.

ચૌદમે દિવસ માસીક કુંભ વિગેરે નિવૃત્તી કરી સઘળું અટખ્યા પછી ગોરને સાથે લઈ અમે અમદાવાદ ગયા. અહીં ગોરને સજ્જદાન આપ્યું. ગોરને રૂ. ૨૫) રોકડા દક્ષણા આપી. પલંગ (લોખંડનો) તળાઈ, રજઈ, ચાદરો, સાડી ખંડ આપ્યા. લોટો પવાલું, થાળી, તપેલું, તાસક આપ્યા. તેને રેલવે ખર્ચ વિગેરે આપી પાછા સિદ્ધપુર રવાના કર્યા. ગોર માહારાજે બહુ સંતોષ ખતાવ્યો. અમારા લાગતા વળગતા પણ ખુશી થયા. બાદ વિકુલ મંદિરમાં દરરોજ દેવ આગળ દીવો કરવા પીતળની સમઘ બાર માસ માટે તેલ આપ્યું. ભદ્રમાં દક્ષણી બ્રાહ્મણને દર માસે મળુ ધાન્ય છ માસનું આપ્યું. સવાળુ ને નવી સાડી, સોનાનું ગુલાબનું પુલ, કાનના પુલ, ચોળી માટે ખંડ, દક્ષણા વીગેરે આપ્યા તથા બીજા બે સવાળુ તે સાડી ચોળી આપ્યાં ને જમાડયા.

એ રીતે માસીક કર્યા બાદ અમદાવાદમાં પણ શાંતી કરી. મારા પત્નીને હાર્મોનીયમનો શોખ હતો તેથી તેમની રૂ. ૫૫) ની પેટી અમદાવાદ વિકુલ મંદિરમાં અર્પણ કરી. મરણ સ્થાને હોમ તથા શાંતી કરવામાં આવી. વિદ્વાન બ્રાહ્મણોને મંત્ર પુષ્પાંજલી માટે ૧૯ બ્રાહ્મણોને ચચાર આના દક્ષણા આપી બોલાવ્યા તથા અમદાવાદમાં સાડું પકવાન્ન સાથે પચીસ દક્ષણી બ્રાહ્મણ જમાડયા.

અખાત્રીજને દીવસ કુંભ ફળ દક્ષણા રેળ સાથે બે સવાસણો જમાડવામાં આવી.

ખંડ નાળીચ્છેર સાથે બોબો ભરી ઘટીત દક્ષણા આપી તથા છ માસના દાણા માટે રૂ. ૪) વિકુલ મંદિરમાં આપ્યા. મારા પ્રિય પત્ની પછવાડે સુમારે બસેં અઢીસે રૂપીઆ ખર્ચ થયા.

બાદ મારા મિત્ર મંડળ મહેરબાન ગોવરધનદાસ તથા ખાનસાહેબ મહેરબાન બાનમહમદ સાહેબને મળ્યો.

મહારી ઇચ્છા એવી હતી કે મારાં વિદુષી પત્ની જેઓ મારા સાથે વર્યા પછીજ મારી ચઢતી થએલી ને તેમનાં પગલાં મારા ઘરમાં થયા પછીજ દુઃખ દારીદ્ર કમી થયાં હતાં ને તેમણે

નોકરી કરી મારા કરતાં પણ સારી રીતે પગાર મેળવ્યો હતો તેથી તેમની પછવાડે તેમનું નામ અમર રહેવાના ઇરાદાથી તેઓ જે કોલેજ લણ્યાં હતાં તે કોલેજમાં સ્કોલરશીપ આપવી. પણ આવી બાબતમાં હું અનુલવી નહોતો, તેથી પરમ કૃપાળુ બાળ મિત્ર જેમણે બાળપણમાંથી દરેક કામમાં મને મદદ આપેલી તેઓ મેહેરબાન બાનસાહેબે મને સારી પેઠે મદદ કરી તેથી મેં રૂ. ૧૨૧૫) બારસે પંદર રોકડા તેમને આપ્યા તેની દળા ના ભાવની સાડાત્રણ ટકાની પ્રોમીશરી લોનો રૂ. ૧૮૦૦) ની ખરીદી કરીને આ બાબત સરકારમાં નામદાર મુંબઈ પ્રેસીડેન્સીના ડાય-રેક્ટર ઇન્સ્ટ્રક્સન સાહેબ તરફ તેઓ સાહેબની મારફત લખાણ કર્યું. તે સંબંધી ઈંગ્રેજી લખાણના કાગળ આ સાથે સામેલ છે.

શિષ્યાઓને અમદાવાદની મહાલક્ષ્મી ટ્રેનીંગ કોલેજ અને તેને લગતી સ્કુલોમાં “ સીતાબાઈ બાપુજીરાવ સ્કોલરશીપ અને ઇનામ ફન્ડ ” આપવાની વ્યવસ્થા કરવાના નિયમોની સૂચના—

શિષ્યવૃત્તિનું નામ “ સીતાબાઈ બાપુજીરાવ સ્કોલરશીપ ” ધારણ કરવામાં આવશે.

૨. સાડાત્રણ ટકાની ગવર્નમેન્ટ લોનમાં રોકેલાં નાણાં રૂ. ૧૮૦૦) અંકે એક હજાર આઠસોના વ્યાજમાંથી અમદાવાદની મહાલક્ષ્મી ટ્રેનીંગ કોલેજમાં અભ્યાસ કરતી કોઇપણ દક્ષીણ યા દક્ષીણી બ્રાહ્મણની બાળા કે જે મહિકાંડા એજન્સીના વતની હશે તેને રૂ. ૫) અંકે પાંચની શિષ્યાવૃત્તિ આપવામાં આવશે. જેનો નિભાવ મજકુર કોલેજમાંજ સંપૂર્ણ સંતોષકારક અભ્યાસ જોવામાં આવશે ત્યાં સુધી કરવામાં આવશે.

૩. મજકુર કોમની શિષ્યાને અભાવે મહિકાંડાના વતની દક્ષિણી બ્રાહ્મણને અને જેને અભાવે કોઇપણ એજન્સીમાં અથવા તેા ખ્રીટીશ (રાજ્યમાં) જીલ્લામાં વસનાર દક્ષીણી બ્રાહ્મણને આપવી.

૪. કલમ. ૨, ૩, ના અભાવે કોલેજમાં અભ્યાસ કરનાર કોઇપણ ગુજરાતી બ્રાહ્મણને તેમાં પણ મહિકાંડા એજન્સીના

વતનીનો સ્કોલરશીપ આપતી વખતે હક વધારે ગણી પ્રથમ તેને ચુંટી કાઢવામાં આવશે.

૫. કલમ ૨-૩-૪ ના અભાવે મજકુર કોલેજમાં અભ્યાસ કરનાર કોઈપણ હિન્દુ વિદ્યાર્થીને તેમાં પણ મહિકાંઠા એજન્સીના વતનીનો હક પ્રથમ ગણવામાં આવશે.

૬. દક્ષિણી ગ્રાહણ સિવાય ઇતર કોમના માણસોને કે જેને સ્કોલરશીપ મળતી હશે તેનો મજકુર સ્કોલરશીપ ઉપર ખીલકુલ હકદાવા રહેશે નહિ, અને વધુમાં આપવામાં આવશે નહિ.

૭. શિષ્યવૃત્તિ ઉત્તર વિભાગના કેળવણી ખાતાના અધ્યક્ષ (ઇન્સ્પેક્ટર સાહેબ) અને મજકુર પાઠશાળાના (કોલેજનાં) લેડી સુપ્રીન્ટેન્ડેન્ટ સાહેબની સંમતીથી ચુંટી કાઢેલા શીષ્યને આપવામાં આવશે.

૮. અચીન્તવ્યાં ખરચો, જે કોઈ પણ હોય તો, અને સ્કોલરશીપને અનુસરતું ખરચ બાદ કરતાં જે બચત રહે તેનો વ્યવસાય મજકુર કોલેજને લગતી શાળાઓમાં ઇનામ તરીકે મેળાવડાના રૂપમાં કરવામાં આવશે અને તે વિદ્યાર્થીઓના ઉપયોગમાં આવતી ચોપડીઓ અગર તેવાજ રૂપમાં તેવણને લગતી વસ્તુઓના પ્રમાણમાં કરવામાં આવશે.

૯. દક્ષિણી ખાળાના અભાવે ગુજરાતી ગ્રાહણને અને તે બંનેના અભાવે ઇતર કોમના કોઈપણ હિન્દુ વિદ્યાર્થીને સ્કોલરશીપ આપવામાં આવશે.

બાદ મારાં પરમ સુશીલ બેન મારાં શાળી યશોદાબાઈ મને બોલાવવા અમદાવાદ આવ્યાં અને એમણે ઘણો આગ્રહ કર્યો કે વૃદ્ધ અવસ્થામાં તમે એકલાં અત્રે રહો અને અનેક પ્રકારની અડચણો સહન કરો એ સાડું નહીં. એમ છતાં આપને જે જે હરકતો પડે તે તે અમારાથી જોઈ શકાય નહીં માટે મારી સાથે મુંબઈ આવો તેથી હું અમદાવાદ છોડી આવતા જેઠ સુદ ૭ ને રવીવારે મુંબઈ આવ્યો.

અહીં આવ્યા બાદ તેઓએ મારી ઘણી સેવા કરવા માંડી છે તેથી હું ઘણો સંતોષી અને પ્રસન્ન છું.

અહીં આવ્યા બાદ મને એક ખીજો વિચાર સુઝ્યો કે અમે સળેડે પાલણુપુર જે કન્યાશાળા માહાજન મંડળની હતી તેમાં હતાં તે શાળામાં દર સાલ વાર્ષિક પરિક્ષા બાદ સ્કુલની તમામ બાળાને તથા નોકર ચાકરને જમણુ આપવું, અને તેને માટે રૂ. ૩૦૦) ત્રણસોની રકમ મુંબઈ મધે પાલણુપુરના રહેનાર મહેરબાન સુરજમલ લલુભાઈની દુકાને વ્યાજે મુકી તેઓ સાહેબે કૃપા કરી છ આના વ્યાજ આપવા કબુલ કર્યું જેથી દર સાલ રૂ. ૧૩૧) વ્યાજ આવે તે વ્યાજથી સ્કુલની હયાતી સુધી દર વરસ જમણુ ચાલે અને તે બાબત નામદાર પાલણુપુરના માહાજન મંડળે કૃપા કરી મંજૂર રાખી છે તેથી તેમનો ઉપકાર માનું છું.

હવે અમારી ખરી ચઢતી ખર્ચ સુખ ઇંડરમાં થયું, તેથી ઇંડરમાં નામ અમર રહેવા નીચે મુજબ કરવામાં આવ્યું.

મરનારના પછવાડે મને પૂર્ણ મદદ કરનાર અમદાવાદ વીઠ્ઠલ મંદીરના દંપતી કાસીબાઈ તથા નારાયણરાવ છે. તેમનો અત્યંત આભારી છું.

આ સિવાય મરનારની વર્ષ ક્રિયા ગૌદાન સાથે રૂ. ૧૦૦) ખર્ચ કરવા તથા તેવીજ રીતે પુત્ર સમાન કોઈના હાથે રૂ. ૧૦૦) ખર્ચી તેમની માતૃગયા કરવી.

આ સિવાય ત્રણ કન્યાદાન આપવા રૂપીઆ ત્રણ ત્રણસોના બે ને મરનારની ઈચ્છા પ્રમાણે તેમના ભાઈ ગણેશ વિજયને લગન કરાવવા બદલ રૂ. ૫૦૦) પાંચસો આપવા તથા મરનારની ચાદ-

ગીરીમાં તેમના પ્રીય બેનને રૂપીઆ આસરે ચારસો સુધીની જાણસ આપવી. બીજા ભાઈની પત્નીને ઘટીત આપવું. આવી રીતે વ્યવસ્થા કરતાં જે વધે તે બાપુજીરાવની હયાતી સુધી તેમને કબજે રહે ને છેવટ પોતાની મરજી પ્રમાણે વ્યવસ્થા કરે.

સી		તા
	સીતાબાઈ બાપુજીરાવનું કુંકે જીવન ચરિત્ર પૂર્ણ થયું.	
બા		ધ

સંવત ૧૯૭૩ ના અષાઢ શુદ્ધ ૫
સન ૧૯૭૩ ના જીન તા. ૨૪ મી.

તા. બાપુજીરાવ વિકુલ ગજનેત્રી.

મીઆ જ્યાન.

કવિત મનહર છંદ.

જર યુવ વય માંહી, પ્રીયદારા સ્વર્ગવાસી,
 થયા પણ સંતોષથી, શીળવ્રત પાળે છે.
 સંસારમાં કુટુંબમાં, મિત્ર મંડળમાં પ્રિય,
 ખુદા પર પ્રેમ ધરી, ખુશી આઠે જામે છે.
 પ્રીય પુત્ર પર પ્રેમ, દીન નીશ પુર્ણ જેનો,
 ઘર સુત્ર પ્રેમ થકી, જાતેથી ચલાવે છે.
 પુત્ર પણ થોડા વયે, વિદ્યા પુર્ણ મેળવીને,
 એલએલ, બી. થઈને, ન્યાયે જશવંત છે. ૧
 શોભે છે કીતાબ જેને, રૂડો સર ખાન કેરો,
 માનવંત ઠામ ઠામ, માન બહુ પામે છે.
 મોટી મોટી સલા માંહે, સલાસદમાં ખીરાજે,
 મેંબર કે સેક્રેટરી, ઇંગ્લીશ સ્થાપે છે.
 બુદ્ધિવંત દયાવંત, વળી સદ્ગુણવંત,
 તેજવંત તેજ જેના, ભાલ વિષે ઓપે છે.
 પરઉપકારી વળી, પરકષ નષ્ટકારી,
 બાપુકહે મીઆ જ્યાન, રૂડાં બીજ રોપે છે. ૨



નામદાર રમાબાઈ રાનાડે તા. ૧૨-૨-૧૨ ને દિવસે
 પાલણુપુર લોકાંગચ્છ કન્યાશાળામાં પધારી વીઝીટ કરી વીઝીટ
 બુકમાં કરેલો શેરો ઇંગ્રેજી તેનો ગુજરાતી તરજુમો આ સાથે
 સામેલ છે.

નામદાર રમાબાઈ રાનાડેના ઇંગ્લેન્ડ સેરાનો તરજુમો.

આજરોજ પુનાની બાનુઓ, કાળીદાસ જશકરણ ઝવેરી, તથા ચંદુલાલ મોતીભાઈ કોઠારી સાથે રહી શાળાની મુલાકાત લીધી હતી અને જે ચૌદે સ્ત્રીઓ કેળવણી લેવામાં આનંદ અને પોતાનો સ્વાર્થ સમજતી હતી તેમને જોવામાં મને ઘણીજ ખુશી થઈ હતી. શાળાનું મકાન સગવડવાળું છે. આ સંસ્થા વધારે જરૂરની છે. કારણ કે તેમાં ધાર્મિક, નૈતિક, તેમજ વ્યવહારીક કેળવણી અપાય છે, જે આવી સંસ્થાનું મુખ્ય લક્ષણ છે. ટુંકામાં ફક્ત ધાર્મિક કેળવણી આપવા કરતાં સામાન્ય વ્યવહારીક કેળવણી આપવી એ વધારે ઉપયોગનું છે. કારણ કે ધાર્મિક કેળવણી જે તેઓને સારી માઓ નિવડવાને જરૂરની છે. તે તેઓ વ્યવહારીક કેળવણી લીધા પછી વધારે સારી રીતે લઈ શકે. આ સંસ્થામાં કોઈ જાતની ખામી રહી નથી અને જે સુઝ શેઠીઆઓ આ ખાતા તરફ પોતાનું સાડું ધ્યાન આપે છે તેમને માન ઘટે છે, મને જણાવવામાં આવ્યું છે કે આ રાજ્યના માણ કારભારી મહેતાજી પીતાંબરભાઈ હાથીભાઈ તથા મહાજનના આગેવાન ગ્રહસ્થ કોઠારી મગનભાઈ ઉજમભાઈ સ્ત્રી કેળવણી કે જેમાં સમગ્ર હિંદુસ્તાનનો ઉદ્ધાર સમાએલો છે, તે તરફ પોતાનું ધ્યાન આપે છે. સ્ત્રી શિક્ષક સીતાબાઈ તથા તેમના પતિ બાપુજીરાવ જેઓ આ શાળાના હેડમાસ્તર છે તે તથા ધાર્મિક શિક્ષણ આપનાર રતનબાઈ પોતાના કામમાં સાડું લક્ષ આપે છે અને તેમના શિષ્યોનું ભરત અને સુધકામ જોઈ હું તે શિક્ષકોને મુબારકબાદી આપું છું. વળી મને જાણીને ખુશી ઉપજે છે કે પાકશાસ્ત્ર માટે ખાસ કરીને ગોઠવણ કરવામાં આવી છે અને હમણાંજ તે વિષયના બુકમાંથી પાઠો આપવાનું શરૂ થયું છે. છેવટે આ સંસ્થા ઠરેક રીતે ફતેહમંદ થાઓ તેવું હું ઇચ્છું છું.

તા. ૧૨ મી ફેબ્રુઆરી સન ૧૯૧૨

મુ. પાલણપુર.

. ઇંગ્લેન્ડ સહી

રમાબાઈ રાનાડે.

તે વખતે હેડમીસ્ટ્રેસ સીતાબાઈએ સ્ત્રી કેળવણી વિષે અસ-
રકારક ભાષણ કર્યું તે લંબાણને લીધે અત્રે લખતા નથી માત્ર તે
વખત એક નિતી સંબંધી ગરબી, વિદ્યા સંબંધી ગરબી તથા
છેવટ એક કલ્યાણ પોતે કરેલ બાબાઓ પાસે બોલાવવામાં આવેલ
તે નીચે પ્રમાણે—

નિતિની ગરબી—રાગ માલ.

સજની રઢીઆળી છો બુદ્ધિશાળી નિતિ સંભાળો જેથી રહે કુળલાજ,
આ સંસાર સાગર છે બહુ દુસ્તર તરવા સજને આજ.—ટેક.

સાખી.

પ્રથમ સુબોધ પાળવું શિયળ જે કુળવંતી નાર.
માતાપિતાની આજ્ઞા પાળો ગુરૂ વચન નિરધાર.
ભાષો વિવેક વાણી હીલમાં આણી તો તમે શાણી પામશો કિર્તી
અપાર—સજની. ૧

સાખી.

વહાલી બેનો સત્યજ વચનો વહવા નિશ્ચય જાણુ,
દયાની સંગેથી ક્ષમા ધરીને શાંત વૃત્તિ ઉર આણુ.
હસ્ય વદન રૂપાળું થઈ માયાળુ હીલ કંઈનાળુ વત્તો થઈ પ્રીયકર.
સજની. ૨

સાખી.

સાસુ સસરાની સેવા નિત્યે કરીએ રાખી ખંત.
સ્વામીતણા માતાપિતાની સેવાનું ફળ અનંત.
એવું મનમાં વિચારી સહ આચારી સૈયરો મારી સમરવા સરજનહાર.
સજની. ૩

સાખી.

પુણ્ય પતિવૃત્ત આદરવાને પણ કરો પ્રિય બેન,
આજ્ઞાધારક પતિના થઈને, અર્પો તન મન ધન.
ભવતારણ પતિ છે ઇશ્વર પતિ છે એજ છે રક્ષણહાર.
સજની. ૪

સાખી.

સૈયર પુર્ણ કેળવણી માટે રાખો મનમાં ખંત,
સંસારના વહેવારની માંહે ચલાવવું ઘર તંત્ર.

જેથી નિતીને રાખો નમ્રતા ભાખો, ભક્તિને દાખો, સંભારી કડ્ડણી
નિધાન—સજની. ૫

સાખી.

નિતિના રીતની શિક્ષા સાચી હૃદયે ધરો નિરધાર,
બાઈ સિતા વદે આ હિત શિક્ષા જીતવા આ સંસાર.

થશે શુશિલ ભામીની ઉત્તમ કામીની દીન જામીની વ્યવહારમાં
સુખકાર—સજની. ૬

વિદ્યા વિષે ગરબી.

ધન અંબારે આરસુર પટરાણી તને જગત બધાએ જાણી—એ રાહ.

વિદ્યા માતારે ધન્ય પ્રતાપ તમારો, જેથી જન્મ સુધરે અંમારો,
ગુણનિધિરે દીશે ન ગુણનો આરો, તમે આશિષ વચન ઉચારો—ટેક.

ગુલ.

તમથી જાણ્યા ભુમિ જળ ભાગો,
વળી જાણ્યા સુંદર રાગો,
જેથી કલેશ અમારો ભાગ્યો,

મા તુજથી રે જોયા શ્રેષ્ઠ સમાજો, જેનો અનુભવ હૃદયે તાજો.

વિદ્યા. ૧

તમથી આનંદ સઘળે સ્થાને,
ઋષી મુનિ રહે છે નિશ્ચિન ધ્યાને,
મુરખ તજીને મનના ગુમાને,

નમ્ર વચનેરે જો પાદાંબુજ સેવાયે, તો નિશ્ચય મતી શુદ્ધ થાય,

વિદ્યા. ૨

મહા મુઠ તે પાવન થાય,
એવો પ્રબળ જેનો મહીમાય,
સઘળી દુર્મતી નિશ્ચય જાય,

નિતિ લક્ષ્મીની ઉરમી પ્રગણે માય, જેથી કિર્તિ અવિચળ થાય.

વિદ્યા. ૩

ધન્ય ધન્ય છે સંગત તાહરી,
જેથી સુધરી સ્થિતિ અમારી,
લવસાગર ઘોને ઉતારી,

જગત અંબારે દયા દ્રષ્ટિ હીલધારી આ અરણ્ય દ્યોને સ્વીકારી.

વિદ્યા. ૪

રાગ કંદ્યાણુ.

વિજય વિજય વિજય થાઓ શ્રી સરસ્વતી,
ઉદય ઉદય ઉદય ચાહો જનુની ભારતી;
છળને કપટ ઝપટ જાઓ આપ સન્મતિ,
ભારત ભુમીતણા તનુજ કરે છે વિનતી. વિજય. ૧

આર્યવર્ત વિષે સકળ બાળ બાળકી,
રટણ હીન રેન કરો ગાઢ પ્રેમથી;
ભાગ્ય ઉદય જરૂર થશે સેવો સરસ્વતી,
સીત વદે શીખ ધરો મારી પ્રેમથી. વિજય. ૨



સર્ટીફિકેટ.

ઇડર તાલુકાના ગુજરાતી સ્કુલના હેડ માસ્ટર મી. બાપુજીરાવ વિકુલને આ સર્ટીફિકેટ આપતાં મને આનંદ થાય છે કે તેમણે ઇડરની અંદર લગભગ વીસ વર્ષ પર્યાંત એક શિક્ષક તરીકેની જે જીંદગી ગુજારી છે તે વિદ્યાર્થીઓને માટે ઘણીજ ફળદાયક અને કીંમતી નીવડી છે.

તેમની નેકનીષ્ટા, જીગરની લાગણી, અને એક સારા શિક્ષકે અજ્ઞાન બાળકો પ્રત્યે જે પ્રેમ, દાખ અને માયાળુ વર્તણુક ચલાવવી જોઈએ, તેવું સદ્વર્તન, શાન્ત પ્રકૃતિ અને નીશાળની આબાદી માટેની ઉલટ, તેમના માન, ગૌરવ, અને પ્રજાપ્રીયપણાને આભારી છે.

પ્રજાની આબાદીનો આધાર બાળકો અને કન્યાઓ ઉભયની કેળવણી ઉપર આધાર રાખે છે. ઇડરની પ્રજાને ઘણાજ સંતોષનું કારણ એ હતું કે બાળકોને કેળવણી આપવાને માટે મી. બાપુજીરાવ નીમાએલા હતા અને કન્યાઓની કેળવણી માટે તેમનાં સુશીલ પત્ની શ્રીમતી સીતાબા નીમાએલાં હતાં. ઉભય સદ્ગુણી અને ખંતીલું જોડું એક શિક્ષક તરીકેની ફરજ ઉપરાંત પોતાની ધાર્મિક ફરજ સમજી બાળકોને ખરા અંતઃકરણથી કેળવતાં હતા. અને પ્રસ્તુત પ્રજાપ્રિય થઈ પડેલ સદ્ગુણી જોડું અન્ય સ્થળે સારા દ્રવ્ય લાલ થવાના સંજોગોને નહીં ગણુકારતાં નિર્લોભ વૃત્તિથી પવિત્રપણે સેવાં બજાવતાં હતાં.

તેમના તાબામાં વિદ્યા મેળવનાર વિદ્યાર્થીઓને વિદ્યા સંપાદન કરવા ઉપરાંત એક સારા શિક્ષકના ઉમદા ગુણોનો સંસ્કાર પ્રાપ્ત થશે એમ હું એક ઇડરની પ્રજા તરીકે, તાલુકાના મામલતદાર તરીકે અને સ્કુલ કમીટીના સેક્રેટરી તરીકે મને મળેલા અનુભવ ઉપરથી હું કહી શકું છું.

હું દિલગીર છું કે આવું સર્ટીફિકેટ હું તેમને પ્રથમ આપી શક્યો નહિ, પણ જ્યારે તેમણે એકતાદ્વીશ વર્ષની લાંબી

નોકરી પછી વૈરાગ્યવૃત્તિથી આપેલું રાજીનામું મંજૂર થયાની ખબર મળ્યા પછી તેમને નિઃસ્વાર્થ વૃત્તિના સંજોગોમાં આ સર્ટીફિકેટ તેમને મોકલું છું કે જે તેમને કાંઈ પણ નોકરીને ઉપયોગી થઈ પડશે નહિ, પરંતુ એક રીતે આવા સંજોગોમાં તેમના ઉત્તમ ગુણોના પુરાવારૂપ કીમતી થઈ પડશે.

તેમની પ્રજા ઉપરાંત ઇંડરમાં સ્થપાયેલા પ્રજાકિય વિદ્યા-તેજક ફંડમાં તેમણે પોતાના વખતના અને કાબેલીયતપણાને સારો ફાળો આપ્યો છે તે માટે મ્હારે આનંદ સંતોષ પ્રદર્શિત કરવો જોઈએ.

આવા એક સુપાત્ર શિક્ષકના ખાંતીલા શિક્ષણ નીચેથી પોતાના બાળકોને મુક્ત થતા જોઈને અર્થાત્ મી. બાપુજીરાવનું રાજીનામું મંજૂર થયાની ખબર સાંભળીને પ્રજા દિલગીર થશે, તથાપી તેમની નિર્લોભ સંતોષીત વૃત્તિ, અને માણસે પોતાની ફરજ-માંથી ખીનકસુરે કેવી રીતે મુક્ત થવું જોઈએ એ સદ્ગુણ અન્યને અનુકરણીય અને દ્રષ્ટાંતરૂપ થઈ પડશે.

શ્રીમતી સીતાબાઈ બાળકીઓને પોતાના ઉત્તમ શિક્ષણથી કમનસીબ નહિ કરે એવી હું યાચા રાખું છું. અને મી. બાપુજીરાવની વાનપ્રસ્થ જીંદગી સુખરૂપ ગુજરે એમ ચાહું છું.

તા. ૬ અક્ટોબર સને ૧૯૦૮ સુકામ ઇંડર.

ચુનીલાલ પુંજરામ.

મામલતદાર તાલુકે ઇંડર.

અને સ્કલ કમિટીના સેક્રેટરી.

રવાના મી. બાપુજીરાવ વીઠ્ઠલ તરફ સ્કુલ કમીટીના મેંબર
સેક્રેટરી તરફથી દંપતીને ઇનામ મોકલવા સાથે રવાના તા. ૯-૪-૦૬

સેક્રેટરી,

ચુનીલાલ પુંજીરામ.

મામલતદાર.

મેંબર.

ગુસાઈ શંકરગરજી મોહનગરજીની સહી.
મણીઆર કાશીરામ દેવચંદની સહી.
કોઠારી નાનચંદ પુંજીરામની સહી.
મણીઆર મથુર વેણીચંદની સહી.
ગુસાઈ ડાહ્યા ભારથી કેશર ભારથીની સહી.
મેતા મોહનલાલ નેમચંદની સહી.
દામોદર દોલતરામની સહી.
શા. પરશોતમ પદમસીની સહી.

રા. માસ્તર બાપુજીરાવ,

તમોએ તથા સીતાબાઈએ અમારા ગરબની કન્યાશાળામાંથી
સીતાબાઈની તમીચત નાદુરસ્ત રહેવાથી તા. ૫-૭-૧૯૧૩ ના
રોજ રાજીનામું આપેલ તે અમો મંજૂર કરીએ છીએ. અમારી
કન્યા મહિલાશાળા સાથે તમો દંપતિનો સંબંધ લગભગ અઢી
વરસ સુધી રહ્યો છે અને તે દરમિયાન અમોને, શાળાના કાર્યવા-
હકોને તમો બન્નેએ તમારી ડયુટીથી તેમજ રીતભાતથી બહુજ
સંતોષ આપ્યો છે.

અમો તમને છોડવાને બહુ આંચકો ખાતા હતા, પણ
સીતાબાઈની ખીમારીના સબબથી અમોને તમારી માંગણી મંજૂર
કરવી પડી છે. તમો બન્ને સદ્ગુણી છો અને તમારી રીતભાત
અને વર્તન અમારી શાળાની બાળાઓ ઉપર ઉમદી છાપ બેસાડી
છે. ઇશ્વર તમો બેઝને સુખી રાખે એવી. અમારી અંતઃકરણથી
દંદણ છે.

તા. ૫-૭-૧૩ પાલણપુર.

મગન ઉઝમ કોઠારી.



“ સુચન ”

સરવે વાંચક વૃંદ ગ્રહસ્થાને જણાવવામાં આવે છે કે
પરમ પુજ્ય માસ્તર સાહેબ બાપુજીરાવ તથા તેવણના સુસ-
પત્ની સીતાબાઈનો જ્વેજ કરેલ અસલ ઉત્તમ ફોટો હમારી-
પાસે તૈયાર મલશે.

કિંમત રૂ. ૦-૪-૦.

મલવાનું ઠેકાણું,
પંડયા જેઠાલાલ શિવરામ.
પંડયા અમથારામ ગંગારામ.

મુ. ઇડિર,
મહીકાંઠા.



અગાઉથી ગ્રાહક થનારનાં.

મુખારક નામ.



- ૨૫ પંડયા જેઠાલાલ શિવરામ.
 ૮ શા. શામલદાસ રાયચંદ.
 ૫ જસોદાબાઈ વિંબુ.
 ૫ દોશી કેવલદાસ રાવજી,
 ૫ ગુસાંઈ ડાહ્યાભારથી કેસરભારથી.
 ૫ શેઠ પ્રહેલાલ કાશીરામ.
 ૫ -ધરૂ હરગોવન છગન.
 ૫ માસ્તર શંકરલાલ ગુલાબરામ.
 ૨ શા. નરોત્તમ શરૂપચંદ.
 ૨ શા. જેઠાલાલ—
 ૨ શા. ડાહ્યાલાલ પરશોત્તમ.
 ૨ દેવ પરમાનંદ કીરપારામ.
 ૨ ભાઈ પ્રાણુલાલ જીરાના દલાલ.
 ૧ રાજેશ્રી વાસુદેવ વિનાયક.
 ૧ શા. અમૃતલાલ મોતીચંદ.
 ૧ જોશી શીવચંકર નાથાભાઈ.
 ૧ પંડયા મગનલાલ. ગાંજવાલા.
 ૧ પંડયા જીવરામ ધનેશ્વર.
 ૧ પંડયા પુજરામ ધનેશ્વર.
 ૧ ભાઈ જમનાદાસ ગાંજવાલા.
 ૧ ભાઈ દોલતરામ.



